

# இறையியல் கோலங்கள்



வடிவம் 14

டிசம்பர் 2001

வண்ணம் 04



அமைதி உண்டாக



வார்த்தை

மனுவநவானார்



# இறையியல் கோலங்கள்

காலாண்டு வெளியீடு

## *Irai Iyal Kolangal*

*Jamil Theological Quarterly*

Vol : 14

No : 04

Dec 2001

வடிவம் : 14

வண்ணம் : 04

டிசம்பர் 2001

புனித சவேரியார் குருத்துவக் கல்லூரி,  
கொழும்புத்துறை, யாழ்ப்பாணம்,  
இலங்கை.

**ஆசிரியர் :**

அருள்திரு ஜே. நீக்கிலஸ்

**துணை ஆசிரியர்கள் :**

அருள்திரு ச.வி.ப. மங்களராஜா

அருள்திரு ப. ஜோ. ஜெபரெட்டணம்

**நிர்வாகக் குழு :**

சகோ. அ.பி. திருமகன்

சகோ. தே. செல்வரட்டணம்

சகோ. தா. நிருபன் நிஷானந்

சகோ. அ. அன்ரன் ஸ்ரீபன்

சகோ. பா. ஜோ. அன்ரனி பீறாயன்

சகோ. சூ. டக்ளஸ் மிலர்ன் லோகு

**வெளியீடு :**

புனித சவேரியார் குருத்துவக் கல்லூரி,  
கொழும்புத்துறை, யாழ்ப்பாணம், இலங்கை.

(தனிப்பட்ட வீநியோகத்திற்கு மட்டும்)

**Editor :**

Fr. J. Nicholas

**Sub Editors :**

Fr. S.V.B. Mangalarajah

Fr. P.J. Jebaratnam

**Administrative Board :**

Bro. A.P. Thirumahan

Bro. T. Selvaratnam

Bro. T. Niruban Nishanand

Bro. A. Anton Stephen

Bro. B. J. Antony Brian

Bro. S. Douglas Milton Logu

**Publication :**

St. Francis Xavier's Seminary,  
Columbuthurai, Jaffna, Sri Lanka.

☎ Tel.No: 021-2482

## பொருளடக்கம்

1. ஆசிரியரிடமிருந்து 1
2. விவிலியத்தின் தோற்றம் 2  
- அருட்திரு. ஜெயராஞ்சன்
3. விவிலியத்தை இலகுவாக விளங்கி வாசிக்கும் முறை 6  
- அருட்சகோ. மகன் அலோசியஸ்
4. மனிதம் ஏற்பு 10  
- அருட்சகோதரி நெவிஸ்
5. குணமளிக்கும் இயேசு 16  
- அருட்திரு. மைக்கல் சவுந்தரநாயகம்
6. இறைவார்த்தையில் ஒப்புரவு 22  
- அருட்சகோ. அன்ரன் ஸ்ரீபன்
7. இவ்விதழின் இரையியலாளர் 27  
- அருட்சகோ. திருமகன்
8. Synopsis 29
9. குறுக்கேழுத்துப் போட்டி 34

சிறந்த நூல்கள்

1	சிறந்த நூல்கள்	1
2	சிறந்த நூல்கள்	2
3	சிறந்த நூல்கள்	3
4	சிறந்த நூல்கள்	4
5	சிறந்த நூல்கள்	5
6	சிறந்த நூல்கள்	6
7	சிறந்த நூல்கள்	7
8	சிறந்த நூல்கள்	8
9	சிறந்த நூல்கள்	9
10	சிறந்த நூல்கள்	10
11	சிறந்த நூல்கள்	11
12	சிறந்த நூல்கள்	12
13	சிறந்த நூல்கள்	13
14	சிறந்த நூல்கள்	14
15	சிறந்த நூல்கள்	15
16	சிறந்த நூல்கள்	16
17	சிறந்த நூல்கள்	17
18	சிறந்த நூல்கள்	18
19	சிறந்த நூல்கள்	19
20	சிறந்த நூல்கள்	20

# ஆசிரியரிடமிருந்து ..



அண்மைக் காலத்தில் விவிலியத்தை அதிகம் பயன்படுத்த வேண்டுமென்ற ஆர்வமும், விழிப்புணர்வும் நம் மத்தியிலே தோன்றியுள்ளது வரவேற்கத்தக்கதொன்றாகும். இறைவார்த்தை கிறிஸ்தவர்களின் உயிர் நாடியாய் உள்ளது. விசுவாசம் என்னும் விதை முளைத்து வளர ஊட்டமளிப்பது இறைவார்த்தையே. மனிதனை இறையறவில் நிலைக்கச் செய்வதும் இறைவார்த்தையே.

“வார்த்தை மனுவுருவானார் நம்மிடையே குடிகொண்டார்” அனைத்திலும் கிறிஸ்து நம்மைப் போன்று ஆனார். மானிட விடுதலைக்காக முழுமையாகத் தன்னை அர்ப்பணித்தார். மனித மீட்புக்காக தன்னுயிரை நீர்த்தார்.

இயேசுவின் புதுமைகள், மற்றும் குணமளிக்கும் வல்ல செயல்களைக் கண்டு திரளான மக்கள் அவரைச் சூழ்ந்து கொண்டனர். பலர் அவ்ரிலே விசுவாசம் கொண்டனர். சிலர் இயேசுவைப் பின்சென்றனர்.

கிறிஸ்து பிறப்புவிழா அண்மித்துள்ளது. ‘இறைவன் நம்மோடு’, இம்மானுவேல் என்னும் மறைபொருளை நாம் உணர்ந்து விசுவசிக்கும் காலம் இது. இடம் பெயர்வுகள், அழிவு, வறுமை, கடன், பசி, நோய், அச்சம், அடக்குமுறை, அமைதியின்மை ஆகியவற்றுக்குள் சிக்கித் தவிக்கும் நம் சமுதாயத்திற்கு விடுதலை அளிக்கப் பிறந்தவர் நம் கிறிஸ்து.

நாம் நம்பிக்கையோடு வாழ கிறிஸ்து எம்மை அழைக்கின்றார். அவரின் வார்த்தையில் உறுதியான விசுவாசம் கொண்டவர்களாய் விடுதலையை நோக்கிப் பயணம் செய்வோம்.

அருட்திரு ஜே. நீக்கிலஸ்

# விவிலியத்தின் தோற்றம்



என்றமில்லாத வகையில் இந்நாட்களிலே மிக அதிகமாக இறை வார்த்தை மீதான தாகமும், தவிப்பும், பெரும் சர்ப்பும் யாழ் மறை மாவட்டத்தில் எழுந்திருப்பது கண்கூடு. கேரளாவிலிருந்து அண்மையில் வருகை தந்த இறை தியான (Divine Centre) இல்லத்தினரின் வழிப்படுத்தலும், வலிமைமிகு இறை சாட்சியப் பகிர்வும், துறவியரையும், பொதுநிலையினரையும் சடினையற்ற இறை வார்த்தைகளை இதயம் திறந்து வரவேற்று அதன் அபாரமிகு செயற்பாட்டுக்கு விட்டுக்கொடுக்கத் துண்டியுள்ளன. எம் மத்தியிலே இடைவிடாது பொழியப் பட்டு வரும் இறையருட் பெருக்கின் ஓர் உன்னத அடையாளமே இதவாகும். "பலமுறை, பல வகைகளில் முற்காலத்தில் இறைவாக்கினர் வழியாக நம் மூதாதையரிடம் பேசிய கடவுள், இவ்விறுதி நாள்களில் தம் மகன் வழியாக நம்மிடம் பேசியுள்ளார்" (எபி.1:1-2) என்ற உயிருள்ள இறை வார்த்தை, எம் மத்தியிலே இடம்பெற்ற பல குணமாக்கல்கள், அவை பற்றிய உறுதியான சாட்சியப் பகிர்வுகள் மூலம் மெய்ப்பிக்கப்பட்டுள்ளது. இத்தகைய வாழ்வளிக்கும் வார்த்தைகளைத் தாங்கியுள்ள விவிலியம் என்பது யாது? அது எவ்வாறு தோற்றம் பெற்றது என்பதை ஆராய்வதே இக்கட்டுரையின் நோக்கமாகும்.

## விவிலியம் என்பது யாது?

விவிலியம் என்ற சொல் எவ்வாறு எமது பாவனைக்கு வந்தது என்பதை நோக்கும்போது, ஓர் இடத்தின் பெயர்தான் காலப்போக்கில் மருவி உலகறிந்த ஒரு நூலின் பெயராகியுள்ளது தெளிவு. பலஸ்தீனாவுக்கு வடக்கே உள்ள லெபனான் நாட்டில் கெபால் (Geba) எனப்படும் ஒரு துறைமுக நகரம் இன்றும் உண்டு. இங்கிருந்துதான் எகிப்திய பாப்பிரஸ் (கி.மு. 1000 அளவில் எழுதப் பயன்பட்ட கோரைப்புல்) கிரேக்கம் போன்ற நாடுகளுக்கு ஏற்றுமதி செய்யப்பட்டது. அந்தப் புல்லானது அது தருவிக்கப்பட்ட இடத்தின் பெயராலேயே 'கெபால்' என வழங்கப்பட்டது. பின்னர் கிரேக்க மொழியின் ஆதிக்கத் தோடு, இச்சொல் மருவி 'பிப்லோஸ்' எனப்பட்டது. கிரேக்கர்கள், தாங்கள் எழுத உபயோகித்த கோரைப் புல்லை 'பிப்லோஸ்' என அழைத்தனர். இச்சொல் காலப் போக்கில் 'புத்தகம்' என்ற பொருளைப் பெற்று, நூல்களிலெல்லாம்



தலைசிறந்த இறைவார்த்தைகளடங்கிய திருநாலைக் குறிப்பதாய் அமைந்தது. 'பிப்லோஸ்' என்ற சொல் இலத்தீன் மொழியில், 'பிப்லியா' எனவும், ஆங்கில மொழியில் 'பைபிள்' எனவும், தமிழில் விவிலியம், வேதாகமம், திருமறை நால் எனவும் கொள்ளப்படுகிறது.

எழுபத்திழன்று நூல்களின் தொகுப்பாக, பழைய, புதிய ஏற்பாட்டின் ஒன்றிணைவாகத் திகழும் திருவிவிலியத்தில் நாம் நோக்க வேண்டியது வீஞ்சூன விளக்கங்களையல்ல, அறிவியல் ஆராய்ச்சிகளையல்ல, தப்பிதமற்ற வரலாற்றுச் சான்றுகளையுமல்ல. மாறாக இறையனுபவத்தில் ஊறித் திழைத்த இறைமக்களின் வாழ்வனுபவத்தை, மனித குல மேம்பாட்டிற்கான மூவொரு இறைவனின் மீட்புத் திட்டத்தை, அவரது வல்லமை மிகு செயலாக்கத்தை, அவரது பேரன்பின் வெளிப்பாடுகளையே நாம் இத்திருநூலில் நோக்கவேண்டும். சீரான இறை மனித உறவில், சக மனிதர்களிடையே உறவும், ஐக்கியமும் எவ்வாறு மிளிர் வேண்டும் என்பதை அறிவுறுத்தும் அன்புக் காவியமே திருவிவிலியமாகும்.

## வீவிலியத்தின் நூல்கள் எவ்வாறு உருப்பெற்றன?

“மறைநூல் அனைத்தும் கடவுளின் தூண்டுதல் பெற்றுள்ளது. அது கற்பிப்பதற்கும், கண்டிப்பதற்கும், சீராக்குவதற்கும், நேர்மையாக வாழப் பயிற்று விப்பதற்கும் பயனுள்ளது” (2தீமோ.3:16). படைப்பிலிருந்து ஆரம்பித்த இறை வெளிப்பாடும், வெளிப்படுத்தப்பட்ட இறையுண்மைகள் பறைசாற்றலிலோ, எழுத்திலோ உயிர் பெற இறைவன் சில மனிதர்களைத் தேர்ந்தெடுத்து, அவர்களுக்கு அளித்த இறை தூண்டுதலும், இறையுக்கமுமே (காண்க: 2பேதுரு 1:20-21) விவிலிய நூல்கள் உருப்பெறுவதற்கான அடித்தளமாய் அமைந்தன.

முதல் கிறிஸ்தவர்களிடம் எங்கள் கைவசம் தற்போது உள்ளது போன்ற முழுமை பெற்ற விவிலியம் இருந்திருக்கவில்லை. வாய்மொழிப் போதனையாக நற்செய்தி பறைசாற்றப்பட்ட அக்காலத்தில் சிறிய அளவில் எழுத்தாகவும் பெற்ற நிலையில், இயேசுவின் புதுமைகள், உவமைகள், அவரது மரணம், உயிர்ப்பு பற்றிய விவரணங்கள் ஆங்காங்கே துண்டுகளாக காணக் கிடைக்கப்பெற்றன. அவ்வாறு சிதறண்டிருந்த கையெழுத்துப் படிகளிலிருந்தும், வாய்மொழியாகப் பெற்றவற்றிலிருந்தும் இயேசு பற்றிய விடயங்களைத் தத்தம் இறையியல் போக்கிக்கேற்ப பொறுக்கி, எடுத்து, தொகுத்து புதிய ஏற்பாட்டுக்கு உயிஞ்சுட்டும் நற்செய்தியினை வழங்கியுள்ளனர். நற்செய்தியாளர்கள் (காண்க: லூக்.1:1-4). பழைய ஏற்பாட்டு நூல்களின் உருவாக்கம் ஆயிரம் ஆண்டுகளைத் தாண்டிய,

வெவ்வேறு சூழமைவுக்குள், கலாச்சாரப் பின்னணிகளுக்குள், எண்ணற்றோரின் கைகளுடாகச் செப்பனிடப்பட்டு அமைந்தது ஆகும். கி.பி. முதல் நூற்றாண்டின் ஆரம்பப் பகுதியில் கிறிஸ்தவர்களின் புனித நூலாக விளங்கியது யூத இனத்தவரின் திருமறை நூற் தொகுப்பே ஆகும்.

திருச்சபைத் தந்தையரும், லியோன்சின் ஆயருமான இரனேயுஸ் (கி.பி.130-200) என்பவரே இயேசுவைப் பற்றியதும், அவரிலிருந்து உதயமான திருச்சபை பற்றியதமான புதிய கிறிஸ்தவ இலக்கியங்களைக் குறிக்க "புதிய ஏற்பாடு" என்ற பதத்தை முதன் முறையாக அறிமுகப்படுத்தினார். இதுவே முதற் தடவையாக கிறிஸ்தவின் வருகைக்கு முற்பட்ட பகுதிகளை "பழைய ஏற்பாடு" எனக் கொள்ளும் வாய்ப்பை ஏற்படுத்திக் கொடுத்தது. இவ்வாறாக இவ்விரு பழைய, புதிய ஏற்பாடுகளினதும் ஒன்றிணைவே திருவிவிலியம் எனக் கருதும் மரபு கொள்ளத்தாந்தினோபிளின் ஆயரான திருச்சபைத் தந்தை யோன் கிறிஸ்தோஸ்திரத்துக்கு (கி.பி.347-407) உரியதாகும்.

## வீவிலிய நூல்கள் எம்மொழிகளில் எழுந்தன?

மத்திய கிழக்கில் எழுதும் முறையானது இஸ்ரவேல் ஒரு இனமாக உருவாக முன்பே வழக்கிலிருந்தது. மெசொப்பொத்தேமியாவிலிருந்து எகிப்து வரையிலான நாடுகளில் எழுதவதில் தேர்ச்சி பெற்றவர்களும், எழுத வாசிக்கத் தெரிந்த ஏனைய துறைகளைச் சார்ந்தவர்களும் கி.மு.2500 இல் வாழ்ந்தனர் என அறியப்படுகிறது. யூதர்களின் தந்தையாகிய ஆபிரகாம் பிறந்ததென மரபு ரீதியாகக் கொள்ளப்படுகின்ற கி.மு.1700 ஆண்டுப் பகுதியே எபிரேயக் கலாச்சாரத்தின் ஆரம்பமாகும். எபிரேய மொழியின் அரிச்சுவடிக்கு அடித்தளமாக விளங்கிய பொனீசிய எழுத்து வடிவம் பலநூறு எழுத்துக்களைக் கொண்ட தாயிருப்பினும், அவற்றின் உச்சரிப்புகள் இருபத்திரண்டு எபிரேய அரிச்சுவடிக்குள் அடக்கப்பட்டன. இவ்வெபிரேய மொழியிலேயே பழைய ஏற்பாட்டின் பெரும்பான்மை நூல்களும், சிறிசில நூற் பகுதிகள் அரமேயிக்கு மொழியீனும், புதிய ஏற்பாட்டின் நூல்களையாவும் கிரேக்க மொழியீனும் எழுந்தன. இஸ்ரவேல் மக்கள் நாடு கடத்தப்பட முன்பாக அவர்களது பேச்சு மொழியாக எபிரேய மொழியும், மீண்டும் தாயகம் திரும்பிய பின்னர் அரமேயிக்கு மொழியும் விளங்கின. கி.மு. 4ம் நூற்றாண்டில் கிரேக்க மன்னன் மகா அலெக்சாண்டரின் படையெடுப்புக்களோடு கிரேக்க மொழி பரந்த அளவில் செல்வாக்குச் செலுத்தத் தொடங்கியது. அதுவே புதிய ஏற்பாட்டு நூல்கள் கிரேக்க மொழியில் எழுதக் காரணமாயிற்று.

## வீவிலிய எழுத்தாளர்கள் யாவர்?

வீவிலியத்தின் முழு முதல் ஆசிரியர் இறைவனேயாவார். இறையாவி யால் ஆட்கொள்ளப்பட்ட மனிதர்கள் கருவிகளாக, துணை ஆசிரியர்களாக இறைவனின் மாபெரும் மீட்டிங் திட்டத்தில் பங்கேற்றனர். எங்களைப் போன்ற சாதாரண மக்கள் இறையுக்கத்தினால் உந்தப்பட்டு இறைவாக்குரைத்தனர், எழுத்தில் வடித்தனர். இறைவனால் அவர்கள் கருவிகளாகக் கையாளப்பட்ட போதும், அவர்களது சிந்தனை சக்தி கற்பனைத்திறன் மற்றும் திறமைகளைப் பாவித்து தங்கள் நால்களுக்கு அணிசேர்த்தனர். இறைவனின் பெயரால் தம்மைச் சூழ வாழ்ந்தோருக்குப் பணியாற்றுவதை நோக்காகக் கொண்டிருந்த இவர்கள், அவர்களின் நம்பிக்கையை உறுதிப்படுத்தி, நீதியை நிலைநாட்டி, இறைவழியில் அறிவுறுத்தி, தர்நடத்தைகளைக் கண்டித்து, வழி பிறழவிடாமல் அவர்களை நெறிப்படுத்தினர். கடந்த காலத்தில் மகிமை நிகழ்வுகளை அவர்களுக்கு நினைவுட்டி, அவர்கள் கடைப்பிடிக்க வேண்டிய புதிய வழிமுறைகளைப் புகட்டுவதே அவர்கள் பணி நோக்காக இருந்தது.


## முடிவுரை

திருவீவிலியமானது நீண்டதோர் படிமுறை வளர்ச்சியின் இறுதி விளைவாகும். இது மனிதர்களுக்கு மிகுந்த நன்மையையே அளிக்க விரும்பும் இறைவனின் செயலாற்றலிவம், மனித ஆசிரியர்களின் முயற்சிகளின் பங்களிப் பிவம் பரிணமித்ததாகும். தங்களது வாழ்விலே பிரசன்னமாயிருந்த வார்த்தை யாகிய இறைவனைக் கண்டுகொள்ள, வாழ்ந்திட, எழுத்தில் வடித்துப் பிறருக்கு வழங்கிட விழைந்து நின்ற இறைமக்களின் கடின உழைப்பின் கனியே இறை வார்த்தை நூலாகும்.

## உசாத்துணை நூல்கள்:

- Carlos Mesters, The Bible : A Book Born through Toil, Brazil, 1982.
- Donald.S.Deer, "How the Bible came to us", The International Bible commentary, Collegville, 1998.
- John Barton, How the Bible came to Be, Louisville, 1997.
- சுவாமி வ. மரியதாசன், வாழ்வு தரும் வார்த்தை, திண்டிவனம், 1998.

- அருட்திரு. சா. யோ. கு. ஜெயராஞ்சன் -



# விவிலியத்தை இலகுவாக விளங்கி வாசிக்கும் முறைகள்

## முன்னுரை

"கடவுளுடைய வார்த்தை உயிருள்ளது. ஆற்றல் வாய்ந்தது; இரு பக்கமும் வெட்டக்கூடிய எந்த வாளினும் கூர்மையானது; ஆன்மாவையும் ஆவியையும் பிரிக்கும் அளவுக்குக் குத்தி ஊடுருவுகிறது; எலும்பு மூட்டையும் மச்சையையும் அவ்வாறே ஊடுருவுகிறது; உள்ளத்தின் சிந்தனைகளையும் நோக்கங்களையும் சீர்தூக்கிப் பார்க்கிறது" (எபி.4:12) இறை வார்த்தையின் முக்கியத்துவத்தையும் அதன் ஆற்றலையும் பற்றி எவர் எப்படித்தான் போதித் தாவும், கத்தோலிக்கர்களாகிய எம் வாழ்வில் இறைவார்த்தை தனக்குரிய இடத்தை இன்னும் முழுமையாகப் பிடிக்கவில்லை என்றதான் கூறலாம். ஆனால் கடந்த சில வாரங்களாக திருப்பலிக்கு செல்லும் எம்மவர் பலரது கைகளில் விவிலியம். இந்தியாவிலிருந்து இங்கு வருகை தந்திருந்த இறை தியான நிலையத்தினரின் ஆன்மீக தியானங்கள் எம்மவர்க்கு இறைவார்த்தை பால் ஓர் ஈர்ப்பை ஏற்படுத்தியுள்ளமை மகிழ்ச்சிக்குரிய விடயமாகும்.

ஆயினும் நீண்ட காலமாக தாசு படிந்து கிடந்த விவிலியத்தை பிரித்துப் படிக்கும்போது எமக்குப் பல பிரச்சனைகள். விவிலியத்தை எப்படி இலகுவாக வாசிப்பது? வாசிப்பதை எப்படி விளங்கிக் கொள்வது? - "யாராவது விளக்கிக் காட்டாவிட்டால் எவ்வாறு என்னால் தெரிந்து கொள்ள முடியும்?" (தி.ப.8:31), என்று எத்தியோப்பிய நிதியமைச்சர் அப்போஸ்தலரான புனித பிலிப்புவீடம் கேட்டு விவிலியத்தை விளங்கிக் கொள்ள அவரது உதவியை நாடுகிறார். ஆகவே திருச்சபையின் திரு ஆசிரியத்தால் மட்டுமே விவிலியத்திற்கு சரியான விளக்கம் கொடுக்க முடியும். ஆனால் விவிலியத்தை நாம் வாசிக்கும் போது குறிப்பிட்ட ஒரு வார்த்தையுடாக இறைவன் இந்த நாளில் என்ன செய்தியை எமக்குத் தர விரும்புகிறார் என்பதை இறைவனின் ஆவியின் துணையால் பெற்றுக் கொள்வதற்கு நாம் ஆர்வம் கொண்டவர்களாக மாற வேண்டும். இறைவனின் செய்தியை எமக்குத் தரும் ஆவி எமது உதவியையும் கேட்டு நிற்கின்றார். ஆகவே விவிலியத்தை இலகுவான முறையில் வாசிக்கக் கற்றுக் கொள்வது எம் ஒவ்வொருவருடைய முயற்சியிலும் தங்கியுள்ளது.

## 1. நாளாந்த திருப்பல வாசகங்கள்

திருவழிபாட்டு நாட்காட்டியில் அன்றாடத் திருப்பலிக்கான வாசகக் குறிப்புகள் கொடுக்கப்பட்டுள்ளன. அன்றாடம் நாம் விவிலியத்தை வாசித்துத் தியானிப்பதற்கு இந்த வாசகக் குறிப்புகள் முதல்தரமானவை. ஏனென்றால் இவ்வாசகக் குறிப்புகள் திருவழிபாட்டு ஆண்டின் ஒவ்வொரு காலப் பகுதிக்கும் உகந்தவையாகத் தரப்பட்டுள்ளன. திருப்பலியில் ஆற்றப்படும் மறையுரைகள் அல்லது கொடுக்கப்படும் சிறு சிந்தனைகள் ஆகியவற்றின் உதவியுடன் அந்த நாளுக்குரிய வாசகங்களை வாசித்து விளங்கி எமது வாழ்வாக்கிக் கொள்ளலாம். அன்றாட குடும்ப செபத்தில் அன்றைய நாளுக்குரிய திருப்பல வாசகங்களை வாசித்து தியானிப்பது மிகவும் பயனுள்ளதும் பக்தி மிக்கதமான ஒரு செயற்பாடாகும்.

## 2. சமாந்தர வாசகங்கள்

விவிலியத்தை நாம் வாசிக்கும் போது சில வசனங்கள் விவிலியத்தின் இன்னொரு பகுதியுடன் தொடர்புபடுத்தி அடிக்குறிப்பிடப்பட்டிருப்பதைக் காணலாம். உதாரணமாக லூக்.1:17 ஐ மலாக்கி 4:5,6 வசனங்களுடன் தொடர்புபடுத்தி அடிக்குறிப்பிடப்பட்டுள்ளது. (காண்க: புதிய மொழிபெயர்ப்பு - புதிய ஏற்பாடு பக். 102) லூக்.1:17 ஐ வாசிக்கும் ஒருவர் மலாக்கி 4:5,6 இல் கூறப்பட்டுள்ளவற்றை வாசிக்கும்போது இறைவார்த்தையை இலகுவாகப் புரிந்துகொள்ள முடியும். விவிலியத்தின் முக்கியமான, புரிந்து கொள்வதற்கு சற்றாகக் கடினமான வசனங்கள் இவ்வாறு வேறு பகுதிகளுடன் தொடர்புபடுத்தப்பட்டு அடிக்குறிப்பிடப்பட்டிருப்பதால் எமது விவிலிய வாசனை இலகுவாக வகுடன் விவிலியம் பற்றிய எமது அறிவும் ஆழும் பெறுகின்றது.

## 3. சீறிய புத்தகங்கள்

வேதாகமத்தின் அனேகமான புத்தகங்கள் மிக நீளமானவை. இவற்றை இலகுவாக விளங்கிப் படிப்பது பலருக்கு கடினமாகத் தோன்றலாம். ஆனால் வேதாகமத்தில் சில சீறிய புத்தகங்களை நாம் காணலாம். எஸ்ரா, நெகேமியா, எஸ்தர், சபை உரையாளர், இனிமைமிகு பாடல், புலம்பல், யோனா, தோரீத்து, யூதித்து போன்ற பழைய ஏற்பாட்டு நூல்கள் இப்படியான சீறிய புத்தகங்களாகும். இவற்றுள் சில சுவாரசியம் நிறைந்த கதைகளாக எமக்குத் தரப்பட்டுள்ளன. சிறுவர்கள் கூடி வாசித்து விளங்கக் கூடிய கதைகளாக இவை காணப்படுகின்றன. சுவைத்துப் பாருங்கள்.

## 4. திருப்பாடல்கள்

திருப்பாடல்கள் என அழைக்கப்படும் சங்கீதங்களை அன்றாடத் திருப்பலியில் நாம் வாசிக்கும் கேட்கின்றோம். திருப்பலி வாசகங்களுக்கும் திருப்பாடல்களுக்கும் நெருங்கிய தொடர்பு உள்ளதால் வாசகங்களை விளங்கிக் கொள்வதன் மூலம் திருப்பாடல்களின் அர்த்தத்தைப் புரிந்து கொள்ள முடியும். விவிலியத்தில் திருப்பாடல்கள் என்னும் நால் விவிலியத்தின் நடுப்பகுதியில் அமைந்திருப்பதை அவதானிக்கலாம். காரணம் பழைய, புதிய ஏற்பாட்டு புத்தகங்கள் அனைத்திலும் செறிந்து காணப்படும் நிகழ்ச்சிகள் எல்லாம் திருப்பாடல்களில் உறைந்து கிடக்கின்றன. திருப்பாடல்களையே நாம் எமது செயமாக மாற்றலாம். எமது தனி குழிச் செயத்தில் இறைவனின் மன்னிப்பை இரஞ்சவும் இறைவனைப் போற்றிப் புகழவும், இறை அருளைக்கேட்டு செய்க்கவும் திருப்பாடல்களைப் பயன்படுத்துவோம்.

## 5. தொடர்ந்து வாசித்தல்

எம்மில் பலர் விவிலியத்தை முதல் புத்தகத்திலிருந்து தொடர்ச்சியாக வாசிக்கின்றோம். விவிலியத்தை இலகுவாக வாசிப்பதற்கு இது ஒரு எளிய, சிறந்த வழியாகும். விவிலியத்தை நாம் தொடர்ந்து வாசிக்கும்போது இறைவனின் மாபெரும் மீட்புத் திட்டமானது உலகப் படைப்பிலிருந்து ஆதிக்கிறிஸ்தவ சமூகம் வரை ஒன்றன் பின் ஒன்றாக ஒரு திரைப்படம் போன்று எம்முன் தோன்றுகின்றது. செய மனநிலையோடும், பொறுமையோடும் அன்றாடம் விவிலியத்தை இவ்வாறு வாசிக்கும்போது எமது தனிப்பட்ட வாழ்வின் பல்வேறு நிலைகளில் இறைவனின் மீட்புத் திட்டத்தை உணர முடியும்.

## 6. வாழ்வியல் அனுபவங்கள்

இறைவன் என்றும் மாறாதவர், அதேபோல் அவருடைய வார்த்தைகளும் என்றும் மாறாதவை. இந்த நாளில் இக்கணத்தில் நாம் வாசிக்கும் இறைவார்த்தையானது எம் ஒவ்வொருவருடைய தனிப்பட்ட வாழ்வின் அனுபவங்களுடன் சிறிதும் பிசகாமல் ஒத்துப்போவதை நாம் உணரலாம். எமது தனிப்பட்ட வாழ்வின் அனுபவங்களோடு இறைவார்த்தையைத் தொடர்புபடுத்தி தனிமையில் தியானிக்கும்போது அந்த இறைவார்த்தை எம்முன் ஆழமாக சென்று எமதாகின்றது.

## 7. விவிலியப் பகிர்வு

விவிலியத்தை வாசித்து அதை எம் தனிப்பட்ட வாழ்க்கை அனுபவத்தோடு தொடர்புபடுத்தி தியானிக்கும் நாம் அந்த அனுபவத்தை மற்றவர்களுடன் பகிர்ந்து கொள்ள அழைக்கப்படுகின்றோம். ஒரு சிலர் குழுவாகக் கூடி விவிலியத்தை வாசித்து அதிலிருந்து ஒவ்வொருவரும் பெற்ற இறை அனுபவத்தை மற்றவர்களுக்கு எடுத்துக் கூறும்போது இறை வார்த்தைக்கு சாட்சியம் பகர வேண்டிய எமது கிறிஸ்தவ அழைப்புக்கு நாம் செயல் வடிவம் கொடுக்கின்றோம்.

### முடிவாக

விவிலியத்தை வாசித்து அதன் உள் அர்த்தத்தைப் புரிந்து கொள்ள வேண்டுமானால் மற்றவர்களின் உதவி தேவை. ஒரு நாள் பண்டிதர் ஒருவர் தன் மத குருவிடம் வந்து 'பைபிளின் பல பகுதிகள் புரிந்துகொள்ள முடியாதது எனக்குப் பிரச்சனையாக உள்ளது' என்றார்.


'பைபிளின் சில பகுதிகளைப் புரிந்துகொண்டதுதான் எனக்குப் பிரச்சனையாக உள்ளது' என்றார் மதகுரு.

பிரச்சனை விளக்கங்களில் அல்ல; வாழ்வதில். ஆகவே விவிலியத்தை எவ்வாறு வாசிப்பது, எவ்வாறு புரிந்து கொள்வது, எவ்வாறு அதை மற்றவர்களுக்கு எடுத்துரைப்பது, எவ்வாறு விளக்கம் கொடுப்பது என்ற பலவேறுபட்ட சிக்கல்களில் எமது கவனத்தை செலுத்துகின்றோம். ஆனால் அடிப்படையானதும், தேவையானதும், மிக முக்கியமானதும் இறைவார்த்தை எவ்வாறு வாழ வேண்டும் என்பதுதான்.

வார்த்தை மனுவருவானார்; நம்மிடையே குடிகொண்டார்; அவராலே நாம் வாழ்வைப் பெற்றுக்கொண்டோம். நாம் பெற்ற வாழ்வை பிறருக்கும் கொடுக்க வேண்டுமானால் எந்த வார்த்தையால் நாம் வாழ்வு பெற்றோமோ அதே வார்த்தைக்கு நாம் சாட்சியம் பகர வேண்டும்; அதே வார்த்தை எம் வாழ்வாக மாற வேண்டும்.

- அருட்சகோ. மகன் அலோசியஸ் -

# மன்தம் ஏறுபு



## முன்னுரை

நான் 1977 இல் இந்தியாவிலுள்ள திண்டிவனத்திற்கு ஒன்பது மாதப் பயிற்சிக்காக சென்றிருந்தேன். அங்குதான் யேசு சபையைச் சார்ந்த அருள் தந்தை வார்துசாமி என்னும் இறையியல் பெருங்கடலைக் கண்டேன். அந்தக் கடலிலிருந்து வெளிவருவதெல்லாம் இறையியலும் கிறிஸ்து இயலுமாகவே எனக்கு காட்சியளித்தது. அக்கடவுக்கருகில் நானும் மிக நெருக்கமாக நின்று அதன் ஆழத்திலிருந்து நற்செய்தி அறிவிப்பு என்ற அலைகளினால் கரைக்கு இழுத்தவரப்படும் இறையியல் கிறிஸ்து இயல் என்ற விலையுயர்ந்த முத்துக் களை அவதானமாகப் பொறுக்கிக் கொண்டேன்.

## புனிதம் ஒன்று மனிதம் ஆனது

விரிகதிரோனுக்கும் வியப்புமிகு வியலைகளுக்கும் அப்பாற்பட்டவன் இறைவன். காலங்கள் மனித வாழ்வின் கணிப்புகள். அவை கணக்கற்ற நேரங்கள். ஆனால் கடவுளுக்கு இவையெல்லாம் கணப்பொழுதுதான். அத்தகைய கடவுள் மனித வரலாற்றில் காலத்திற்குட்பட்டவராகத் தம்மை அளிக்கிறார்.

“வாக்கு மனிதர் ஆனார் நம்மிடையே குடிகொண்டார்” (யோவான் 1:14)

“மனிதனாதல்” இஃது ஓர் இறையியல் வாக்கு. உலகிலுள்ள மின் உலைகள் அனைத்தையும் ஒன்று சேர்த்து அதிரவைக்கும் அதிர்வுச் சக்தியை விட, பலகோடி சக்தி நிறை தெய்வ வாக்கு இது. இவ்வாக்கு காலங்கடந்த இறைவன் “மனிதத்தை ஏற்றுக்கொண்டதை” அப்பழுக்கின்றி சுட்டிக்காட்டுகின்றது. யேசு என்ற மனிதத்தன்மை நிறைந்த மரகத வீணையில், மீட்பு என்ற பூளாசம், தன் ஆதார சுருதியை அன்றே மீட்டத் தொடங்கியது.



கடந்த கால இறையியல் படிப்பினைகள் எல்லாம் யேசுவின் "இறைத் தன்மைக்கே" கூடுதலான முக்கியத்துவம் கொடுத்து வந்தன. இறைவன் மனித னானார்; அவரே யேசு; அவர் இறைமகன் என்று உலகிற்கு கட்டியங்கூறியதே தவிர, பாவம் தவிர அவர் மற்றனைத்திலும் "எங்களைப்போல் உடம்பெடுத் தார்"; "உணர்வுகளுள்ள ஒருவராக வாழ்ந்தாரென்று அடித்துச் சொல்வதில் அவ்வளவு அக்கறை காட்டவில்லை". ஆனால் இன்றைய நவீன மனிதன் தனது வாழ்வில் இரண்டறக்கலக்கும் ஒருவராக யேசுவைக் காண விரும்புகின்றான். இத்தாசகமே வரலாற்றில் புதுந்த தெய்வ மனிதனைப் பற்றி அறியும் தாகத்தை, அவனில் பொங்கியெழச் செய்தது.

இயேசுவின் இறைத்தன்மை பற்றி ஆழ்ந்த ஆராய்ச்சி செய்வதோ, எழுதுவதோ இக்கட்டுரையின் நோக்கமல்ல. இறையியல் என்ற பெருங்கடலில், இயேசுவின் இறைத்தன்மையென்ற விலையுயர்ந்த முத்தைத் தேடுவதற்கும், எழுதுவதற்கும், பல விவிலிய அறிஞர்கள் நிபுணத்துவம் அடைந்தவர்களாய் இருக்கின்றார்கள். அவர்களுக்கு இப்புனிதமான பணியைக் கையளித்து விட்டு, "இறைவனின் மகன், யேசுவின் மனிதத் தன்மைக்குள்" எங்கள் பார்வைகளை ஆழமாகவும் அகலமாகவும் செலுத்துவோம்.

## தெய்வம் கலந்து மனிதத்தில் ஏற்பட்ட உணர்வுகளை

இறை வெளிப்பாட்டின் நிறைவாக வந்த யேசு (அரு.1:16,18) உள்ளார்ந்த வகையில் முழுக்க முழுக்க ஒரு சாதாரண மனிதனைப் போல் இருந்தார். மரியாளின் வயிற்றில் ஆவியினால் கருவாகி உருவாகி மனிதனாகப் பிறந்தார் (லூக்.1:35,2:6-7). நாசரேத்தில் பலரும் அறிந்த வகையில் ஒரு சாதாரண குடும்பத்தைச் சேர்ந்தவராக வளர்ந்தார். இவர் "தச்சினின் மகன்" என்று பலர் சொல்லுமளவிற்கு அவ்வூரில் அறிமுகமானவர் (லூக்.4:22). பெற்றோரின் கவனத்தில் நின்று தப்பியோடும் சிறார்களைப் போன்று அவர்களுக்குச் சொல்லாமலே போய், ஜெருசலேம் தேவாலய விவிலிய வல்லுநர் பட்டறையில் அமர்ந்து விவிலிய ஆய்வுகளும் செய்தவர் (லூக்.2:47). எல்லா வகைச் சோதனைகளாலும் அலைக்கழிக்கப்பட்டவர் (லூக்.4:1-2). மனித வளர்ச்சிக்கும் உணர்ச்சிகளுக்கும் உட்பட்டவராக ஞானமுள்ளவராக (லூக்.2:52) பலர் வியந்து ஏறிட்டுப் பார்க்கக்கூடிய ஒருவராக, பாவங்களை மன்னிப்பவராக (லூக்.8:48), ஈரமனம் கொண்ட மனித மாணிக்கமாக (லூக்.7:13), அன்புப் புனலாக (லூக்.7:37), ஏழைகளை மதிப்பவராக (லூக்.21:3), நட்பைப் பகிருபவராக (லூக் 10:38), குழந்தைச் செல்வங்களை அள்ளி அணைத்து

ஆசீர்வதிப்பவராக (லூக்.18:16), வருந்துபவராக (லூக்.22:44), மனங்குழறி அழுவவராக (லூக்.11:33), களைப்பு (யோவான்4:6), பசி (யோவான்21:12), தாகம் (யோவான் 4:8) இவற்றால் தூண்டப் பெற்றவராக, திருமண வைபவங்களில் பங்குகொண்டவராக (யோவான்2:2), பல பற்றுக்களில் சிக்கி உழல் பவரை மீட்பவராக (லூக்.19:9), தருணங்களில் பொறுமை இழந்தவராக, கோபம் கொள்ளுபவராக (யோவான்2:13-16), வெளியேடங்களை அடியோடு தகர்த்தெறிபவராக (லூக்.11:37-44), தவறுவோரை எழுந்துவிடாமல் தடுக்கி விழிச் செய்பவரை கடுமையாக எச்சரிக்க தந்துணிவு கொண்டவராக (யோவான்.8:7), வேதனைகளுக்குப் பயந்தவராக (லூக்.22:42), மனிதத்தை மடிய வைக்கும் சட்ட வல்லநர்களின் புளிச்சல் ஏவறைகளுக்குச் சாவுமணி அடிப்பவராக (லூக்.11:45-47) யேசு பலரின் கண்களில் தென்பட்டார்.

இலக்கியமும் வரலாறும், கலையும் கவிதையும் போட்டியிட்டுக்கொண்டு பெருமைப்படுத்தும் ஒரு வரலாற்று நாயகன் உண்டென்றால், அந்த மனிதன் யேசுவாகத்தான் இருக்கமுடியும். கடந்து சென்ற பல நூற்றாண்டுகளாக செதுக்கப்பட்ட சித்திரமாகவும், பாடப்பட்ட கதாநாயகனாகவும் எழுதப்பட்ட வரலாற்றுக்குள் தனியான ஓர் இடம் பிடித்துக்கொண்ட மனிதனாகவும் யேசு இருந்திருந்தும் இத்தெய்வீக மனிதனின் முழுத்தன்மையும் இன்றும் எமது எண்ணங்களைக் கடந்ததாகவே இருக்கின்றது.

## பொங்கி வருகின்ற புதிய அவைகள்

நாம் வாழும் 21ஆம் நூற்றாண்டின் இறுதி, மண்டிக்கிடந்த சுகந்திர தாகங்கள், மயான அமைதிகளைக் கிழித்துக்கொண்டு வெளியேறிவரும் காலம். புதைந்து கிடந்த புதிய வேட்கைகள், சிந்தனைகள், புது வடிவங்கள் தாங்கி தூங்கிக் கிடந்தவர்களைக்கூடத் தட்டி எழுப்பிவிட வந்திருக்கின்றன. நாட்டின் பல பாகங்களில், ஆங்காங்கே வெடித்துச் சிதறும் புரட்சி எரிமலைகள், அதன் எச்சங்கள் துகள்களாகி படிமங்களான அடிமைகளின் அவலக்குரல்கள், வேலிகளையும், சுவர்களையும், நாடுகளின் எல்லைகளையும் உடைத்துக்கொண்டும் தகர்த்துக்கொண்டும் தாகத்தோடும், தவிப்போடும் கட்டுக்கடங்கா வேகத்துடனும் விரைந்து வருகின்றன. சுகந்திர தாகத்திற்காக தங்கள் பொன்னான உயிர்களையும் துச்சமென எண்ணி பலியாக்க கோடிக்கணக்கில் எழுகின்றனர் ஆண்களும் பெண்களும்.

அறிவியலிலும் பொறியியலிலும் போற்றத்தகுந்த முன்னேற்றங்கள் இன்று ஏற்பட்டுள்ளன. இரசாயனத்தீவம் மருத்துவத்தீவம் பிரமிக்க வைக்கும் திருப்

பங்கள். உலக மயமாக்கல் உலகின் எல்லைக் கோடுகளை அடியோடு விழுங்கிவிட்டு அதனுள் மனிதத்தையும் தொலைத்துவிட்டு, அனைத்துலகையும் ஒன்றாக்கிவிட்ட நல்லாசான் போல உலக மேடைகளில் காட்ட முனைகின்றது. கணனிகள், இணையத் தளங்களின் பிறப்பு விகிதங்கள் வினாடிக்கு வினாடி பெருகிக் கொண்டே போகின்றன. தான் உருவாக்கிய அறிவியலுக்குள்ளேயே மனிதன் அடிமைப்பட்டு, அந்திரேக்ஸ் கிருமி போன்ற பல்வேறு உடல், உள மனக் கிருமிகளின் தாக்கத்தால் அலைக்கழிக்கப்படுகின்றான்.

ஆழமாக, அழுத்தமாகச் சிந்திக்கும்போது ஓர் உண்மை மட்டும் புலனாகின்றது. 21ஆம் நூற்றாண்டை எட்டிய பிடிக்க மனிதனுக்கு “மனிதத்தைத் தவிர” மற்றதெல்லாம் இருக்கின்றது.

## மனிதம் புதைந்துள்ள வாழ்க்கை சூழ்நிலைகள்

திரைப்படங்களுக்கும் திரைப்பட நடிகர்களுக்கும், வீடியோ காட்சிகளுக்கு, பொப்பிசைகளுக்கும், டிஸ்கோ, பிறேக் நடனங்களுக்கும் வசப்பட்டுக் கிடக்கும் ரசிகர்கள்; போதைப் பொருட்களுக்கும், நீஸ்ப் படங்களுக்கும், மஞ்சள் பத்திரிகைகளுக்கும் நம் வாழ்வைப் பணயம் வைத்துவிட்ட இளந்தலைமுறையினர், பழமையின் பிடியிலிருந்து விடுபட இயலாது புதுமைக்கு முகங்கொடுக்க முடியாது திண்டாடும் முதியவர்கள், சுதந்திரம் என்ற போர்வையில் உயிரின் மாண்பை கிள்ளுக்கீரை போல அள்ளி எறிந்துவிட்டு போராடும் பல ரகத்தினர்; சுருவறையிலிருந்து வெளிவருமன்பே சூத்தைக் கத்தரிக்காய் போன்றும், புழுக்குத்தின புடலம் பிஞ்சு போலும், அழிக்க விரும்பியும் அழிக்கப்படாமல் அங்க வீனர்களாகப் பிறக்கும் குழந்தைகள்; பசிதாகக் கொடுமையினால் இன்றும் பசித் திருப்பவர்கள்; வானத்தைக் கூடாரமாகவும் வீதியை வீடாகவும் அன்றாடம் பாவிக்க நிர்ப்பந்திக்கப்பட்டவர்கள்; லஞ்சம் வாங்கி வாங்கி லயித்து சொத்துச் சேர்ப்பவர்கள்; லஞ்சம் கொடுத்து கொடுத்துக் களைத்துக் கருகிப்போயிருப்பவர்கள்; இம்மண்ணில் ஒரு துளி அன்பிற்காக ஏங்கும் அநாதைகள்; நங்கள் உள்ளக் கதைகளையும் உணர்வலைகளையும் சொல்ல யாருமின்றி உள்ளடக்கியதால் நரம்புப் பலமிழந்து, மனநோயாளிகள் என்ற பெயர்ப்பட்டியல் தாங்குவோர்; கணவன் பெயர் இல்லாமலே தாயாகிப் போனவர்கள்; தகப்பன் பெயர் இல்லாக் குழந்தைகள்; இம்மனிதப் புதைகுழிகளை அகழ்வதை இத் துடன் நிறுத்திக்கொண்டு இனி “மனிதத்தை” தேடுவோமா?

## மனிதம் இதுதான் என்று கோடிட்டுக் காட்டியவர் இயேசு

மனிதத்தை, மனிதனாகி மனிதம் இதுதான் என்று சொல்லவந்த இயேசு என்ற மனிதனுக்குள் தேடுவோம். இயேசு என்ற கற்பகச் செடியில் மனித நேயம் என்ற வாசனை பொங்கிப் பொங்கிப் பாய்ந்தது. இயேசுவின் எண்ணத்தி வும், மூச்சிவும் பேச்சிவும், பார்வையிவும், இதயத்திவும், நடையிவும், கைகளி வும் நாடி நாளங்களிவும் அது அன்புப் பனித்துளிகளாகப் பொழியப்பட்டு மனித உள்ளங்களைத் தொட்டு அன்பின் ருசியை அனுபவிக்கச் செய்தது. அது மனிதனை இயக்கும் ஒரேயொரு இயக்காற்றல். இதமான ஈரமான அன்பொன்றே என்ற சத்திய வார்த்தை சொன்னது. அதற்குச் சாட்சியாக உயிரைக் கொடுத்தும் அது வாழ்ந்து காட்டியது. அது பேசும்போது பல வேணைகளில் கேட்போரின் உள்ளங்கள் எல்லாம் மயில் இறகு கொண்டு தடவுவது போலவே இருந்தது. சிலருக்கு அதே சொற்கள் உள்ளங்களை ஊடறுத்துச் சென்ற புயற்காற்றாகி, புதிய வாழ்வு பெற வழிகாட்டியது. செல்வ மிடமெல்லாம் உயிர்ப்பை அது வழங்கிக்கொண்டே சென்றது. அவருடைய உயிர், பாவிகள், ஏழைகள், தாழ்த்தப்பட்டோர், விரக்தியின் விளிம்பில் நிற்போர், பல பற்றுக்களில் சிக்கி மீள முடியாமல் தவித்தோருக்காக உருகியது. கற்பிழந்த பல பெண்களின் கண்ணீர்க் காவியங்கள் அவர் உள்ளக் கதவில் ஒலிபெருக்கி அலறல் போல் ஒலித்தது. மனிதம் மறைக்கப்பட்ட பல அவலங் களுக்கு மத்தியிவும், மனிதம் மலரும் ஓர் இறையாட்சிச் சமூகத்தை அமைப் பதில் அவர் விழிப்புடையவராக இருந்தார். சமூகத்தின் அத்தனை அங்கங் களிவும் கூறுகளிவும் பார்வையை விரிவாக்கி, சட்டங்களைத் தாங்கள் சுமக்காமல் அடுத்தவர்களைக் கொண்டு அழந்திச் சுமக்க வைக்கும் சமூகத் தின் பரிதாப நிலையை அலசி ஆராய்ந்து, அன்பு மழையை மனித நேய மென்ற பெருவாய்க்கால் வழியாகவும், இங்கிதமான இனிய சொற்கள் வழி யாகவும் அவர் வழிந்தோடச் செய்தார். நெஞ்சிலே நிறைவை அணையாது அளிக்கும் சாதாரண வாழ்க்கை முறையை பல உள்ளங்களிலே பட்டுத் தெறிக்க வைத்தார். அமைதியை அங்குலமளவு கூட அனுபவிக்காத பல உள்ளங்களுக்கு, அளவுகளுக்குக் கட்டுப்பட முடியாத அமைதியை அளித்தார். விடியாதா! விடியாதா! எம் பொழுது, என்று ஏங்கிய பல உள்ளங்களுக்கு, விடியும் விடியும் என்ற நம்பிக்கைகளையும், புத்தம் புதிய விடியல்களையும், புதிய பார்வைகளையும் அளித்து, புதிய நீர்ச் சனைகளில் புகு அழைத்துச் சென்றார். மனிதங்களின் அடிச்சுவடுகளே அழுகி நாறிய மனங்களிலே ஈரம், இரக்கம், அன்பு, சாந்தம், சமத்துவம், சகோதரத்துவம், மதிப்பு, மன்னிப்பு, நீதி, சுதந்திரம் என்ற மனிதத்தின் துளிகள் துளிர் வீடவும் அது செழித்து வளரவும் வழி பல சொன்னார். மனிதம் பொங்கி வழியும் மனிதர்களாக வாழ்பவர்கள்

“பேறு பெற்றவர்கள்” என்ற பொழிவுகளை மலையின் மேல் நின்று பொழிந்து கொட்டினார். அதை எல்லோரும் வாழ்ந்து மனிதர்களாகிப் புனிதம் பெறச் சொன்னார்.

## முடிவாக

எழுத்துக்குள் அடங்காப் பொருளை எழுதத் துணிந்தேன். அது இன்னும் எழுதச் சொல்வது. எங்கள் மனித உடம்புகள் அசைய முடியாத வரையிலும் முகத்தில் சுருக்கங்கள் விழுகின்ற வரையிலும் நரை தோன்றும் வரையிலும், செருமல்கள் எல்லாம் இருமல்களாகி சேடம் இழுக்கின்ற வரையிலும் “மனிதத்தை” வாழக் காத்திருக்காமல் இன்றே மனிதத்தை எம் வாழ்வின் எல்லா நிலைகளிலும் ஏற்று மனிதர்களாகிப் புனித வாழ்வு வாழ்வோம். மனிதத்தை மண்ணில் மலர வைக்க வந்த யேசுவின் உதயம் இன்று இம் மண்ணில் உறவுகள் விரிய மணிப்பூ மணங்கமழ, அமைதி அபரிதமாய் பொழிய மகிழ்வில் மானிலம் செழிக்க மனிதம் மறுக்கப்பட்ட மக்கள் கூட்டத்தின் தொகையைக் குறைக்க ஆவியின் புதுப்புனல் எங்கள் எல்லோருக்கும் புது வழிகளைக் காட்டட்டும்.

- Sr. ஞெவிஸ் லடிஸ்லாஸ் (H.F.C) -

இம்மண்ணில் ஒரு துளி அன்பிற்காக எங்கும் அநாதைகள்; தங்கள் உள்ளக் கதைகளையும் உணர்வலைகளையும் சொல்ல யாருமின்றி உள்ளடக்கியதால் நரம்புப் பலமிழந்து, மனநோயாளிகள் என்ற பெயர்ப்பட்டியல் தாங்குவோர்; கணவன் பெயர் இல்லாமலே தாயாகிப் போனவர்கள்; தகப்பன் பெயர் இல்லாக் குழந்தைகள்; இம்மனிதப் புதைகுழிகளை அகழ்வதை இத்துடன் நிறுத்திக்கொண்டு இனி “மனிதத்தைத்” தேடுவோமா?

# குணமளிக்கும் இயேசு



**எல்லாக் காலத்திலும் அதி உன்னத குணப்படுத்துபவராக  
விளங்குபவர் இயேசுவே**

இயேசுவைப் பற்றி ஊர்களில் மக்கள் கதைத்தபோது அவரைப் பற்றி எத்தகைய செய்திகள் பரிமாறப்பட்டிருக்கும் என்று கேட்டால் நிச்சயமாக அவரது வல்ல செயல்களும், அருள் அடையாளங்களாக அவர் வெளிப்படுத்திய புதுமைகளும், குணமாக்கல் நிகழ்வுகளும் மக்கள் மத்தியிலே முக்கியத்துவம் பெற்றிருக்கும். இன்று நாம் அனுபவிப்பது போல குணமாக்கும் வல்லமையை வெளிப்படுத்தும் ஒரு போதகர் கப்பர்நகூமிலே இருக்கிறார். அந்தப் பகுதியிலேயும் இன்னும் கலிலேயாவின் வேறு ஊர்களிலேயும் அவர் வல்லமையோடு குருடர், செவிப்புலன் இழந்தோர், முடக்கு வாதத்தால் வாடியோர் போன்ற பலரையும் குணமாக்கி இருக்கிறார். வாருங்கள் நாங்களும் போய் அவரைப் பார்ப்போம். எங்கள் நோயாளிகளையும் அழைத்துச் செல்வோம் என்று விரைந்திருப்பார்கள்.

“அவர்கள் படகைவிட்டு இறங்கிய உடனே, மக்கள் இயேசுவை இன்னார் என்று கண்டுணர்ந்து, அச்சுற்றுப் பகுதி எங்கும் ஓடிச் சென்று, அவர் இருப்பதாகக் கேள்விப்பட்ட இடங்களுக்கெல்லாம் நோயாளிகளைப் படுக்கையில் கொண்டு வரத் தொடங்கினர். மேலும் அவர் சென்ற ஊர்கள், நகர்கள், பட்டிகள் அனைத்திலும் உடல் நலம் குன்றியோரைப் பொதுவிடங்களில் கிடத்தி அவருடைய மேலுடையின் ஓரத்தையாவது அவர்கள் தொட அனுமதிக்குமாறு அவரை வேண்டினார்கள். அவரைத் தொட்ட அனைவரும் நலமடைந்தனர்.”

(மாற்கு 6:54-56)

மக்கள் மத்தியிலே இயேசுவைப் பற்றி ஏற்பட்ட முக்கியமான மனப்பதிவு என்ன என்று சிந்தித்தால் “அவர் அளவற்ற கருணையுள்ளம் கொண்டவர், தனது களைப்பையும் பாராது நெடுநேரம் போதிப்பவர்; மக்கள் வாழும் இடங் களைத் தேடி கால் நடையாகப்போய் அவர்களுக்கு ஆறுதல் தருபவர்;

சுமையோடு வருபவரை அன்போடு வரவேற்பவர்; தொடக்கூடாத நோயாளிகளையும் தொட்டுக் குணமாக்குபவர்” என்றவாறே இருக்கும்.

“இயேசு அங்கு சென்றபோது பெருந்திரளான மக்களைக் கண்டு அவர்கள் மீது பரிவு கொண்டார். அவர்களிடையே உடல் நலமற்றிருந்தோரைக் குணமாக்கினார்.”  
(மத்தேயு 14:14)

நசரேத்தார் இயேசுவைத் தேடி அவரது குணமாக்கும் ஆற்றலை நாடி வந்தவர்கள் அவர் சாதாரண வாழ்வைப் பற்றி என்ன சொல்வகிறார் என்பதையும் கேட்க ஆயத்தமாக இருந்தார்கள். சிலர் தொடர்ச்சியாக இரண்டு, மூன்று நாட்கள் அவர் பின்னாலே திரிந்தார்கள். புதிய போதகரின் புதிய போதனை முறை அவர்களுக்கு நிச்சயமாக கவர்ச்சியாக இருந்தது.

புதிய ஏற்பாட்டில் உள்ளபடி இயேசுவின் மனநிலையோடு நோக்குகின்ற போது நோய்கள் மனிதனுக்கு பொதுவாக விரும்பத்தகாதவையாக, ஏன் தீமையானவையாக, கடிந்துகொள்ளப்பட வேண்டியவையாக கருதப்பட வேண்டியவையே.

“இயேசு காய்ச்சலைக் கடிந்துகொண்டார். காய்ச்சல் அவளை விட்டு உடனே நீங்கியது.”  
(காண். லூக்கா 4:39)

சிலவேளைகளில் சாத்தான் நோய்வாய்ப்பட்ட நிலையை ஏற்படுத்தும் காரணியாக காணப்பட்டு அவன் விரட்டப்பட வேண்டிய அவசியத்தை இயேசு தெளிவாகக் காட்டுகின்றார்.

“பேயை இயேசு ஒட்டியதும் பேச இயலாத அவர் பேசினார்.”  
(மத்தேயு 9:32-33)

18 ஆண்டுகளாக சிறிதும் நிமிரமுடியாதவராக உடல் நலம் குன்றியிருந்த பெண்ணின் நிலைமைக்குக் காரணம் சாத்தான். ஓய்வநாளில் செபக் கூடத்திற்கு வந்திருந்த அவளை இயேசு தம் அருகே வருமாறு அழைத்து “அம்மா, உமது நோயிலிருந்து நீர் விடுவிக்கப்பட்டுள்ளீர்” என்ற கூறி சாத்தானின் பிடியிலிருந்து விடுதலை அளித்தார். (காண். லூக்கா 13:12)

இது இயேசுவின் இரக்கம் நிறைந்த அன்பையும், தீய ஆவிக்கெதிராக செயற்படும் வல்லமையையும் தெளிவாகக் காட்டுகின்றது. இயேசுவின் பகிரங்க வாழ்வின்போது மக்களுக்கு இருந்த நோய்களை சாதாரணமாக வரவேற்கப்பட வேண்டிய நன்மையான விடயங்களாக அவர் கருதியதாகக் கூறமுடியாது. குணப்படுத்தும் ஒவ்வொரு நிகழ்விலும் நோய்களினால் மனிதர் அனுபவிக்கின்ற துன்பங்களிலிருந்து அவர்களை விடுவிக்க விருப்பம் கொண்டவராக இயேசு செயற்படுவதைக் காணலாம்.

தம்மைத் தேடிவந்த தொழுநோயாளரைப் பார்த்து “நான் விரும்புகிறேன். உமது நோய் நீங்குக” என்று அவர் மீது பரிவு கொண்டு தொடக்கூடாதவர் என்று சமூகம் விலக்கியவரை தொடர்புக் குணப்படுத்துகின்றார். (காண்.மாற்கு 1:41)

இயேசுவின் குணப்படுத்தும் அருஞ்செயல்கள் அவர் யார் என்பதையும், எதற்காக வந்தார் என்பதனையும், அவருடைய நற்செய்தியின் முக்கியத்துவத்தையும் எடுத்துக்காட்டும் அருள் அடையாளங்களாகவும் விளங்குகின்றன.

மத்தேயு 11:4-6 இல் “நீங்கள் கேட்பவற்றையும், காண்பவற்றையும் யோவானிடம் போய் அறிவியுங்கள். பார்வையற்றோர் பார்வை பெறுகின்றனர்; கால் ஊனமுற்றோர் நடக்கின்றனர்; தொழுநோயாளர் நலமடைகின்றனர்; காது கேளாதோர் கேட்கின்றனர்; இறந்தோர் உயிர்பெற்று எழுகின்றனர்; ஏழைகளுக்கு நற்செய்தி அறிவிக்கப்படுகிறது. என்னைத் தயக்கம் இன்றி ஏற்றுக் கொள்வோர் பெறு பெற்றோர்” என்று இயேசு கூறவதிலிருந்தும்

யோவான் 14:11 இல் “என் வார்த்தையின் பொருட்டு நம்பாவிட்டால் என் செயல்களின் பொருட்டாவது நம்புங்கள்” என்று அவர் கூறவதிலிருந்தும் அவருடைய செயல்களின் முக்கியத்துவம் விளங்குகின்றது. இந்த செயல்களிலே இயேசு நோயுற்றோரை குணமாக்கும் நிகழ்வுகளும், குறிப்பாக சாத்தானின் பீடியில் சிக்கித் தவித்தவர்களுக்கு சாத்தானை விரட்டி விடுதலை அளித்த நிகழ்வுகளும் முக்கியமானவை என்பதை மறக்கவே முடியாது. தாம் தம்முடைய செயற்பாட்டினைப் பற்றிக் குறிப்பிடும்போது “எனியோருக்கு நற்செய்தி அறிவிக்கப்படுகின்றது” என்று வலியுறுத்தும் அதேவேளையில் “குருடர் பார்வை பெறுகின்றனர், கால் ஊனமுற்றோர் நடக்கின்றனர்” போன்ற குணப்படுத்தும் செயற்பாடுகளையும் ஒரே தொடரில் குறிப்பிடுவது அவற்றின் முக்கியத்துவத்தை எடுத்துக் காட்டுகின்றது.

தாம் வாழ்ந்த காலத்திலேயே தம்முடைய குணப்படுத்தும் பணியில் தாம் சிறப்பாகத் தேர்ந்தகொண்ட பன்னிருவரையும் ஈடுபடுத்தி நற்செய்தி அறிவிப்பில் குணப்படுத்துதலின் அவசியத்தை கோடிட்டுக் காட்டியிருக்கின்றார்.

“இயேசு பன்னிருவரையும் ஒன்றாக வரவழைத்து பேய்களையெல்லாம் அடக்கவும், பிணிகளைப் போக்கவும் வல்லமையும் அதிகாரமும் அவர்களுக்குக் கொடுத்தார். இறையாட்சி பற்றிப் பறைசாற்றவும் உடல் நலம் குன்றியோரின் பிணிதீர்க்கவும் அவர்களை அனுப்பினார்.” (லூக்கா 9:1)



தம்முடைய குணப்படுத்தும் பணி இன்னும் அதிகம் பரந்து விரிவடைய வேண்டும் என்ற நிலைப்பாட்டை **தாம் வாழ்ந்த** காலத்திலேயே 72 சீடர்களை இருவர் இருவராக இயேசு தாமே அனுப்பி வைத்தார் என்று வாக்கா நற்செய்தியாளர் விளக்குவது குறிப்பிடத்தக்கது. “உங்களை ஏற்றுக்கொண்ட ஊருக்குள் சென்றதும் அங்கு உடல் நலம் குன்றியோரைக் குணமாக்கி, இறையாட்சி அவர்களை நெருங்கி விட்டதெனச் சொல்லுங்கள்” (காண். வாக்கா 10:9) எனக் கூறுவதிலிருந்து இறையரசைப் பற்றிய நற்செய்தியில் நோயாளிகளைக் குணமாக்குதல் எத்துணை முக்கியமானது என்பது தெளிவாகின்றது.

## இயேசுவும் தந்தையும்

இயேசு தன்முடைய பகிரங்க வாழ்வில் ஈடுபட்டு செயற்படுவதை நாம் பார்க்கும் போது அவரை அனுப்பிய அன்புத் தந்தையாம் இறைவனை அவருடாக அனுபவிக்க அழைக்கப்படுகின்றோம்.

“இயேசு அவர்களிடம், “நீங்கள் மானிட மகனை உயர்த்திய பின்பு, ‘இருக்கிறவர் நானே; நானாக எதையும் செய்வதில்லை; மாறாகத் தந்தை கற்றுத் தந்ததையே நான் எடுத்துரைக்கின்றேன் என்பதை அறிந்து கொள்வீர்கள். என்னை அனுப்பியவர் என்னோடு இருக்கிறார். அவர் என்னைத் தனியாக விட்டுவிடுவதில்லை. நானும் அவருக்கு உகந்தவற்றையே எப்போதும் செய்கின்றேன்” என்றார்.

(யோவான் 8:28-29)

இயேசுவின் ஒவ்வொரு செயலும் இறைவனுடைய பார்வையில் அவருக்கு உவப்பாகவே இருந்தது. எனவே, இயேசுவின் ஒவ்வொரு குணமளிக்கும் நிகழ்வும் இறை தந்தைக்கு விருப்பமான நிகழ்வேயாகும். இராயப்பர் இயேசுவின் வாழ்வை இரத்தினச் சுருக்கமாக விபரிப்பதை இங்கு குறிப்பிடுவது சாலப் பொருந்தும்.

“கடவுள் நாசரேத்து இயேசுவின் மேல் தூய ஆவியானவரின் வல்லமையைப் பொழிந்தருளினார். கடவுள் அவரோடு இருந்ததால் அலகையின் கொடுமைக்கு உட்பட்டிருந்த அனைவரையும் அவர் விடுவித்து எங்கும் நன்மை செய்துகொண்டே சென்றார்”

(திரு.பணி 10:38)

## இயேசுவின் பணியில் பரிசுத்த ஆவியின் வல்லமை

தன்முடைய பகிரங்க வாழ்வின் ஆரம்பத்தில் இருந்து இறுதிவரை இயேசு பரிசுத்த ஆவியின் வல்லமையிலேயே செயற்படுவதைக் காண்கின்றோம். இயேசுவின் திருமுழுக்கு வேளையில் வானம் திறந்து புறா வடிவில் பரிசுத்த ஆவி அவர் மீது இறங்கினார் என்று வாக்கா வர்ணிக்கின்றார்.

(வாக்கா 3:21-22) எல்லோரும் திருமுழுக்குப் பெற்று, பின் இயேசுவும் திருமுழுக்குப் பெற்று தனியே யோர்தான் அற்றின் கரையிலே செபித்துக் கொண்டிருக்கும் பொழுது, இயேசுவின் மீது பரிசுத்த ஆவியின் வல்லமை இறங்குகின்றது. திருமுழுக்கைத் தொடர்ந்து இயேசு பரிசுத்த ஆவி நிரம்பப் பெற்ற வராய் யோர்தான் நதியை விட்டு திரும்பிவந்து பாலைவனத்திற்கு அதே பரிசுத்த ஆவியால் இட்டுச் செல்லப்படுகிறார். (வாக்கா 4:1-2)

நசரேத்தில் இயேசுவின் நிலைப்பாடு இங்கு குறிப்பிடத்தக்கது. தொழுகைக் கூடத்தில் அவர் வாசித்த வேதாகமப் பகுதி, அவருடைய வாழ்வியம், பணியியம் பரிசுத்த ஆவியின் முதன்மையான இடத்தை சுட்டிக்காட்டுகின்றது. “ஆண்டவருடைய ஆவி என்மேல் உள்ளது. ஏனெனில், அவர் எனக்கு அருட்பொழிவு செய்துள்ளார்” என்று ஆரம்பித்து “நீங்கள் கேட்ட இம்மறைநால் வாக்கு, இன்று நிறைவேற்றிற்று” என்று கூறிமுடிக்கிறார். மேற்சொன்ன இறைவாக்கு இயேசுவின் வாழ்வில் நிறைவேறுவதைச் சகிக்கமுடியாத பரிசேயரை இயேசு கடிந்து கொண்டார்.

பேய் பிடித்த ஒருவனை இயேசுவிடம் கொண்டு வந்தனர். அவர் பார்வை அற்றவரும், பேச்சற்றவருமாக இருந்தார். இயேசு அவரைக் குணமாக்கினார். பேச்சற்ற அவர் பேசவும், பார்வை இழந்த அவர் பார்க்கவும் முடிந்தது. அங்கிருந்த பரிசேயர் பேய்களின் தலைவனாகிய பெயல்செயூலைக் கொண்டே இவன் பேய்களை ஓட்டுகின்றான் என்றனர். அதை எதிர்த்துப் பேசிய இயேசு “நான் கடவுளின் ஆவியைக் கொண்டே பேய்களை ஓட்டுகிறேன் என்றால், இறையாட்சி உங்களிடம் வந்துள்ளது அல்லவா என்று கேட்டு தூய ஆவிக்கு எதிரான பழிப்புரை மன்னிக்கப்படாது தூய ஆவிக்கு எதிராக பேசுவோர் இம்மையிலும், மறுமையிலும் மன்னிப்பு பெறமாட்டார்” என்று தன் விளக்கத்தையும், நிலைப்பாட்டையும் தெளிவாகக் கூறி நிற்கிறார்.

(காண். மத்தேயு 12:22-32)

இறைவனின் வல்லமையாகிய பரிசுத்த ஆவி குணப்படுத்தும் அற்றலாக இயேசுவிலே செயற்பட்டதை வாக்கா பின்வருமாறு இரத்தினிச் சுருக்கமாக கூறுகின்றார். “பிணி தீர்ப்பதற்கான ஆண்டவரின் வல்லமையை அவர் கொண்டிருந்தார்” கூரை ஊடாக அவர் முன் இறக்கப்பட்ட முடக்குவாத முற்றவரைப் பார்த்து “உன் பாவங்கள் மன்னிக்கப்பட்டன” என்றார். இதனைக் கேட்ட மறைநால் அறிஞரும், பரிசேயரும் கடவுளைப் பழித்துரைக்கும் இவன் யார்? என்று தமக்குள்ளே எண்ணிக் கொண்டிருக்க மண்ணில்கில் பாவங்களை மன்னிக்க மானிட மகனுக்கு அதிகாரம் உண்டு என்பதை நீங்கள் அறிந்து

தம்முடைய குணப்படுத்தும் பணி இன்னும் அதிகம் பரந்து விரிவடைய வேண்டும் என்ற நிலைப்பாட்டை தாம் வாழ்ந்த காலத்திலேயே 72 சீடர்களை இருவர் இருவராக இயேசு தாமே அனுப்பி வைத்தார் என்று ஹக்கா நற்செய்தியாளர் விளக்குவது குறிப்பிடத்தக்கது. “உங்களை ஏற்றுக்கொண்ட ஊருக்குள் சென்றதும் அங்கு உடல் நலம் குன்றியோரைக் குணமாக்கி, இறையாட்சி அவர்களை நெருங்கி விட்டதெனச் சொல்லுங்கள்” (காண். ஹக்கா 10:9) எனக் கூறவதிலிருந்து இறையரசைப் பற்றிய நற்செய்தியில் நோயாளிகளைக் குணமாக்குதல் எத்துணை முக்கியமானது என்பது தெளிவாகின்றது.

## இயேசுவும் தந்தையும்

இயேசு தன்னைடைய பகிரங்க வாழ்வில் ஈடுபட்டு செயற்படுவதை நாம் பார்க்கும் போது அவரை அனுப்பிய அன்புத் தந்தையாம் இறைவனை அவருடாக அனுபவிக்க அழைக்கப்படுகின்றோம்.

“இயேசு அவர்களிடம், “நீங்கள் மானிட மகனை உயர்த்திய பின்பு, ‘இருக்கிறவர் நானே; நானாக எதையும் செய்வதில்லை; மாறாகத் தந்தை கற்றுத் தந்ததையே நான் எடுத்துரைக்கின்றேன் என்பதை அறிந்து கொள்வீர்கள். என்னை அனுப்பியவர் என்னோடு இருக்கிறார். அவர் என்னைத் தனியாக விட்டுவிடுவதில்லை. நானும் அவருக்கு உகந்தவற்றையே எப்போதும் செய்கின்றேன்” என்றார்.

(யோவான் 8:28-29)

இயேசுவின் ஒவ்வொரு செயலும் இறைவனுடைய பார்வையில் அவருக்கு உவப்பாகவே இருந்தது. எனவே, இயேசுவின் ஒவ்வொரு குணமளிக்கும் நிகழ்வும் இறை தந்தைக்கு விருப்பமான நிகழ்வேயாகும். இராயப்பர் இயேசுவின் வாழ்வை இரத்தினச் சுருக்கமாக விபரிப்பதை இங்கு குறிப்பிடுவது சாலப் பொருந்தும்.

“கடவுள் நாசரேத்து இயேசுவின் மேல் தூய ஆவியானவரின் வல்லமையைப் பொழிந்தருளினார். கடவுள் அவரோடு இருந்ததால் அலகையின் கொடுமைக்கு உட்பட்டிருந்த அனைவரையும் அவர் விடுவித்து எங்கும் நன்மை செய்துகொண்டே சென்றார்”

(திரு.பணி 10:38)

## இயேசுவின் பணியில் பரிசுத்த ஆவியின் வல்லமை

தன்னைடைய பகிரங்க வாழ்வின் ஆரம்பத்தில் இருந்து இறுதிவரை இயேசு பரிசுத்த ஆவியின் வல்லமையிலேயே செயற்படுவதைக் காண்கின்றோம். இயேசுவின் திருமுழுக்கு வேளையில் வானம் திறந்து புறா வடிவில் பரிசுத்த ஆவி அவர் மீது இறங்கினார் என்று ஹக்கா வர்ணிக்கின்றார்.

(லூக்கா 3:21-22) எல்லோரும் திருமுழுக்குப் பெற்று, பின் இயேசுவும் திருமுழுக்குப் பெற்று தனியே யோர்தான் ஆற்றின் கரையிலே செபீத்துக் கொண்டிருக்கும் பொழுது, இயேசுவின் மீது பரிசுத்த ஆவியின் வல்லமை இறங்குகின்றது. திருமுழுக்கைத் தொடர்ந்து இயேசு பரிசுத்த ஆவி நிரம்பப் பெற்றவராய் யோர்தான் நதியை விட்டு திரும்பிவந்து பாலைவனத்திற்கு அதே பரிசுத்த ஆவியால் இட்டுச் செல்லப்படுகிறார். (லூக்கா 4:1-2)

நசரேத்தில் இயேசுவின் நிலைப்பாடு இங்கு குறிப்பிடத்தக்கது. தொழுகைக் கூடத்தில் அவர் வாசித்த வேதாகமப் பகுதி, அவருடைய வாழ்வினும், பணியினும் பரிசுத்த ஆவியின் முதன்மையான இடத்தை சுட்டிக்காட்டுகின்றது. “ஆண்டவருடைய ஆவி என்மேல் உள்ளது. ஏனெனில், அவர் எனக்கு அருட்பொழிவு செய்துள்ளார்” என்று ஆரம்பித்த “நீங்கள் கேட்ட இம்மறைநால் வாக்கு, இன்று நிறைவேற்றும்” என்று கூறிமுடிக்கிறார். மேற்சொன்ன இறைவாக்கு இயேசுவின் வாழ்வில் நிறைவேறுவதைச் சகிக்கமுடியாத பரிசேயரை இயேசு கடிந்து கொண்டார்.

பேய் பிடித்த ஒருவனை இயேசுவிடம் கொண்டு வந்தனர். அவர் பார்வை அற்றவரும், பேச்சற்றவருமாக இருந்தார். இயேசு அவரைக் குணமாக்கினார். பேச்சற்ற அவர் பேசவும், பார்வை இழந்த அவர் பார்க்கவும் முடிந்தது. அங்கிருந்த பரிசேயர் பேய்களின் தலைவனாகிய பெயல்செயூலைக் கொண்டே இவன் பேய்களை ஓட்டுகின்றான் என்றனர். அதை எதிர்த்துப் பேசிய இயேசு “நான் கடவுளின் ஆவியைக் கொண்டே பேய்களை ஓட்டுகிறேன் என்றால், இறையாட்சி உங்களிடம் வந்துள்ளது அல்லவா என்று கேட்டு தூய ஆவிக்கு எதிரான பழிப்புரை மன்னிக்கப்படாது தூய ஆவிக்கு எதிராக பேசுவோர் இம்மையிலும், மறுமையிலும் மன்னிப்பு பெறமாட்டார்” என்று தன் விளக்கத்தையும், நிலைப்பாட்டையும் தெளிவாகக் கூறி நிற்கிறார்.

(காண். மத்தேயு 12:22-32)

இறைவனின் வல்லமையாகிய பரிசுத்த ஆவி குணப்படுத்தும் ஆற்றலாக இயேசுவிலே செயற்பட்டதை லூக்கா பின்வருமாறு இரத்தினச் சுருக்கமாக கூறுகின்றார். “பிணி தீர்ப்பதற்கான ஆண்டவரின் வல்லமையை அவர் கொண்டிருந்தார்” கூரை ஊடாக அவர் முன் இறக்கப்பட்ட முடக்குவாத முற்றவரைப் பார்த்து “உன் பாவங்கள் மன்னிக்கப்பட்டன” என்றார். இதனைக் கேட்ட மறைநால் அறிஞரும், பரிசேயரும் கடவுளைப் பழித்துரைக்கும் இவன் யார்? என்று தமக்குள்ளே எண்ணிக் கொண்டிருக்க மண்ணில்கில் பாவங்களை மன்னிக்க மாண்ட மகவுக்கு அதிகாரம் உண்டு என்பதை நீங்கள் அறிந்து

கொள்ளவேண்டும் என்று கூறி, முடக்குவாதமுற்றவரை நோக்கி நான் உமக்குச் சொல்லுகிறேன்: “நீர் எழுந்து உம்முடைய கட்டினை தூக்கிக் கொண்டு உமது வீட்டுக்குப் போம்!” என்றார். உடனே அவர் அவர்கள் முன்பாக எழுந்து தாம் படுத்திருந்த கட்டினைத் தூக்கிக்கொண்டு, கடவுளைப் போற்றிப் புகழ்ந்தவாறே வீட்டுக்குப் போனார். (காண். லூக்கா 5:17-25)

பரிசுத்த ஆவியின் வல்லமையோடு தம்முடைய சீடர்கள் தொடர்ந்தும் வல்ல செயல்களைச் செய்ய வேண்டும் என்று இயேசு விரும்பினார்.

“நான் செய்யும் செயல்களை என்னிடம் நம்பிக்கை கொள்பவரும் செய்வார்; ஏன் அவற்றைவிடப் பெரியவற்றையும் செய்வார். ஏனெனில், நான் தந்தையிடம் போகிறேன் என உறுதியாக உங்களுக்குச் சொல்லுகிறேன்.” (யோவான் 14:12)

இயேசுவின் சீடர்களிலே நமக்கு முன்னோடியாகத் திகழும் தூய பவுலின் அனுபவத்தை நாமும் பெறலாம்.

“ஏனெனில், நாங்கள் நற்செய்தியை உங்களுக்கு வெறும் சொல்ல எவிலன்றி, தூய ஆவி தரும் வல்லமையோடும் மிகுந்த உள்ள உறுதியோடும் கொண்டு வந்தோம். உங்கள் பொருட்டு நாங்கள் உங்களிடையே எவ்வாறு நடந்து கொண்டோம் என்பதும் உங்களுக்குத் தெரியும்.” (1 தெச. 1: 5)

இயேசுவைப் போல செபத்திலே நிலைத்திருந்து, பரிசுத்த ஆவியின் வல்லமை நிறைந்தவர்களாய் நோயுற்றோரை குணப்படுத்தி நற்செய்தியை பறைசாற்றுவதில் நமது பங்களிப்பை செய்ய உறுதி யுணவோம்.

“ஆனால், தூய ஆவி உங்களிடம் வரும்போது நீங்கள் கடவுளது வல்லமையைப் பெற்று எருசலேமிலும் யூதேயா, சமாரியா முழுவதிலும் உலகின் கடையெல்லை வரைக்கும் எனக்குச் சாட்சிகளாய் இருப்பீர்கள்” என்றார். (திரூ.பணி 1: 8)

### உசாத்துணை நூல்கள்:

1. MCMANUS, JIM., The Healing Power of the Sacraments, Bombay: St.Pauls, 1993.
2. HERON, BENEDICT., Praying for Healing: The Challenge, Bombay: St. Pauls, 1994.

- அருட்திரு. மைக்கல் சவுந்தரநாயகம் -

# இறைவார்த்தையின் ஒப்புரவு



## முன்னுரை

இரண்டு தசாப்தங்களாக போர், இடப்பெயர்வு, அகதிவாழ்வு, பசி, பட்டினி இவைகளை தமது வாழ்வாக்கியவர்களாக; வாழ்வில் நிம்மதியை தேடி அலைந்து கொண்டிருக்கும் யாழ் குடாநாட்டு மக்களின் வாழ்விலே 03-10-2001 தொடக்கம் 11-10-2001 வரையான காலப்பகுதி மிகவும் பசுமை நிறைந்த இறையணுபவங்களை தாங்கிய நாட்களாக காணப்படுகின்றன. பிரிவுகளை வரவாக்கி முகவரிகளை தொலைத்தவர்களாக அலைந்து திரிந்த மக்கள் இறைவார்த்தையின் மூலமாக தங்களின் இருப்புக்கு புது அர்த்தத்தை கண்டு கொண்ட நாட்களாக காணப்படுகின்றன. மதவேறுபாடு இன்றி சிறுவர், இளையவர், வயோதிபர் என பலதரப்பட்ட வாழ்வின் நிலைகளில் இருப்போர் தங்களின் ஆன்மீக தாகத்தை வெளிக்காட்டி, இறைமனித உறவுகளை புதுப்பித்து தந்தையின் பாதத்திலே சரணாகதியடைந்து உடல், உள, ஆன்மீக நோய்களிலிருந்து விடுபட்ட நாட்களாக காணப்படுகின்றன. இறைவார்த்தையின் வல்லமையையும் அதன் முக்கியத்துவத்தையும் உணர்ந்து இறைவார்த்தை மீதுள்ள தங்களின் தாகத்தை வெளிக்காட்டிய நாட்களாக காணப்படுகின்றன. மொத்தத்தில் இந்நாட்கள் யாழ் மக்களின் ஆன்மீக மறுமலர்ச்சி காலமாக இருப்பதை நாம் அறிந்து கொள்ளலாம். இம்மறுமலர்ச்சிக்கு அடிப்படையாக இருந்தது இறைவனின் வார்த்தை. இறைவன் தனது கருவியாக, கேரளாவில் உள்ள போட்டா இறைதியான இல்ல அருட்தந்தை அகஸ்தீன் மொண்டகாட் அவர்களைப் பயன்படுத்தி தனது திட்டத்தை மக்களுக்கு வெளிப்படுத்தினார். இறைவார்த்தையை கேட்ட பல்லாயிரம் மக்கள் குணமடைந்தனர், தமது பாவ வாழ்விலிருந்து விடுபட்டனர்.

## இறைவார்த்தையும் குணமாக்கலும்

யாழ் மண்ணில் இடம்பெற்ற இறை தியான நாட்களில், இறைவார்த்தை பல இடங்களிலே எடுத்துரைக்கப்பட்டது. இறைவார்த்தையைக் கேட்ட மக்கள் குணமடைந்தனர். பலநூற்றுக்கணக்கான மக்கள் தங்களின் உடல் சம்மந்தமான நோய்களிலிருந்து குணம் பெற்றனர். இக்குணமாக்கல்கள் எமக்கு வெளிப்படையான அடையாளங்களாக காணப்படுகின்றன. இதைவிட பல்லாயிரக்கணக்கான மக்கள் தங்களின் உள நோயிலிருந்து குணம்பெற்றார்கள். மனக் கவலைகளால், உறவுப் பிரிவுகளால் ஏங்கிய மக்கள், வஞ்சகம், குரோதம், பகை, எரிச்சல், பெறாமை, சுயநலம் போன்ற தீய ஆவிக்குரிய செயல்களால் கட்டுண்ட மக்கள் பல்லாயிரக்கணக்கானோர் விடுதலை பெற்றனர். இதன் வெளிப்பாடாகவே முன்பு எப்போதும் நடந்திராதவாறு பல்லாயிரம் மக்கள் 08-10-2001 அன்று புனித பத்திரிசியார் கல்வாரி மைதானத்தில் நடைபெற்ற திருவிழிப்பு வழிபாட்டிலே ஒப்புரவு அருட்சாதனத்தை பெற்றுக்கொண்டார்கள். தமது இறை மனித உறவுகளை புதுப்பித்துக் கொண்டார்கள்.

## மனித வாழ்வில் ஒப்புரவு

பாவம் என்பது இறைவனுக்கும் மனிதனுக்கும் எதிரான செயல். வேதாகமத்திலே 'பாவம்' பல இடங்களிலே மிகவும் தெளிவாக சுட்டிக்காட்டப்படுகின்றது. ஆதியிலே கடவுள் தான் படைத்த அனைத்தையும் நல்லதெனக் கண்டார் (ஆதி.1:31). ஆனால் ஆதிமனிதன் கடவுளின் வார்த்தையை மீறியதால் தனக்கும் இறைவனுக்கும் இடையிலான உறவை முறித்துக்கொண்டான். இதன் விளைவாக படைப்பு அனைத்தும் புறக்கணிக்கப்பட்டது (ஆதி.3:17). உலகில் கொலைகள், பரிவினைகள், காம இச்சைகள் அதிகரித்தன. இந்நிலையில் இறைவன் இரக்கம் கொண்டு தனது ஒரே மகனை இவ்வுலகிற்கு அனுப்பினார். அவர் வார்த்தையாக இவ்வுலகிற்கு வந்து மனவருவெடுத்து உடைந்துபோன இறை மனித உறவை ஒப்புரவாக்கினார். இருந்தும் மனித இயல்பு பலவீனமானது என்பதால் நாளாந்த வாழ்விலே பல உறவு முறிவுகளும் மனக் குழப்பங்களும் ஏற்படுகின்றன. இந்நிலையில் மனித வாழ்வு அரித்தம் நிறைந்த வாழ்வாக இருக்க வேண்டுமாயின் மனிதன் தனக்குள்ளேயும், தனக்கு அருகில் உள்ளவனுடனும் ஒப்புரவை மேற்கொள்ள வேண்டும். ஒரு மனிதன் முதலிலே தன்னை ஏற்றுக்கொள்ள வேண்டும். தன்னுடைய பலவீனங்களை அறிந்து கொள்ளவேண்டும். தன்னிடமுள்ள பகைமையுணர்வு, எரிச்சல், குரோதம் போன்ற தீய ஆவிக்குரிய செயல்களை அகற்றவேண்டும். இவைகள் அயலாளுடனான ஒப்புரவிற்கு அவனை இட்டுச்செல்வதை அறிந்து கொள்வான்.

## மன்னிப்பு - ஒப்புரவிற்கு இன்றியமையாதது

மன்னிப்பு, இது பலருக்கும் கடினமான ஒரு விடயம். ஆனால் ஒப்புரவிற்கு இன்றியமையாத ஒர் அம்சம் யேசுக்கிறிஸ்து பல இடங்களிலே மன்னிப்பின் அவசியத்தை சுட்டிக் காட்டுகின்றார். யேசு சீடர்களுக்கு செபிக்கக் கற்றுக் கொடுத்தார். அதிலே “எங்களுக்கு எதிராகக் குற்றம் செய்தோரை நாங்கள் மன்னித்துள்ளது போல எங்கள் குற்றங்களையும் மன்னியும்” (மத். 6:12), என்று மன்னிப்பின் முக்கியத்துவத்தை கற்பித்தார். நாங்களும் நாளாந்தம் பல தடவைகளிலே இவ்வார்த்தைகளைச் சொல்லி செபிக்கின்றோம். ஆனால் நாங்கள் இதை செயலில் காட்ட தவறிவிடுகின்றோம். நாங்கள் மற்றவர்கள் எமக்கெதிராக செய்த பாவங்களையும் மன்னிக்க தவறுகின்றோம். எங்களின் பாவங்களுக்கான மன்னிப்பையும் பெற தவறுகின்றோம். பாவிகளாகவே வாழுகின்றோம். யேசுக்கிறிஸ்து சீடரைப் பார்த்து கூறினார் “உங்கள் விண்ணகத் தந்தை நிறைவுள்ளவராய் இருப்பது போல நீங்களும் நிறைவுள்ளவர்களாய் இருங்கள்” (மத். 5:48). இதன் அர்த்தத்தை நாம் விளங்கிக் கொள்ள வேண்டுமாயின் இதற்கு முன் உள்ள இறைவார்த்தைப் பகுதியை அறிந்தகொள்ள வேண்டும். அங்கே, தந்தையின் அளவுகடந்த மன்னிக்கும் பண்பு எடுத்தக்காட்டப்பட்டுள்ளது. மன்னிப்பில் தந்தை நிறைவுள்ளவராய் இருக்கின்றார். அவ்வாறு நாமும் தந்தையை போல் மன்னிப்பிலே நிறைவுள்ளவராய் இருக்க வேண்டும். இதையே யேசு வாழ்ந்தும் காட்டினார்.

இவ்வாறு நாம் மற்றவர்களை மன்னிக்க வேண்டும். நாம் மற்றவர்களை மன்னிக்கும் போதுதான் நாமும் மன்னிப்பை பெறுகின்றோம். இதையே இறைவார்த்தையும் வலியுறுத்துகின்றது. இறைவன் காணிக்கைகளை விரும்பவில்லை. ஒப்புரவையே விரும்புகின்றார். மத்தேயு 5:25 ல் கூறப்பட்டிருப்பது போல், எம் சகோதரனுடன் இருக்கும் மனத்தாங்கல்களை சீர்ப்படுத்தி நல்லறவை ஏற்படுத்திய பின்பு காணிக்கை செலுத்த வேண்டும். அப்போதுதான் நாம் செலுத்தும் காணிக்கை நிறைவுடையதாக காணப்படும். இறைமகன் யேசு சிவவையில் தொங்கிய இறுதிக்கணங்களிலே, உச்சரித்த வார்த்தைகளும் மன்னிப்பின் அவசியத்தை கூறிநிற்கின்றன. “தந்தையே இவர்களை மன்னியும் ஏனெனில் . . .” (லூக் 23:34). தனது உயிர் பிரியும் வேளையிலும் தனக்கு தீங்கு செய்தவர்களை மன்னித்தார்.

ஒப்புரவு என்பது மனிதனோடும், இறைவனோடும் கொள்ளும் புது உறவு, உடைந்துபோன உறவுகளை சுட்டியெழுப்பும் ஒரு பாலம். இறைவார்த்தை இதற்காகவே மக்கள் அனைவரையும் அழைத்து நிற்கின்றது. தாய்



பவுல் எஃரேயருக்க எழுதிய திருமுகத்திலே (4:12-13) இறைவனின் வார்த்தை இருபக்கமும் வெட்டக்கூடியது. எந்த வாளினும் கூர்மையானது எனக் கூறினார். இறைவார்த்தையை நாம் உள்வாங்கி அதை எம் வாழ்வாக்க முனைந்தால் அவ்வார்த்தைகள் எம்மை இறைவனின் பிள்ளைகளாக மாற்றி ஒப்புரவு வாழ்விற்கு இட்டுச்செல்வம். இதைத்தான் இசையாஸ் (55:11) சுட்டிக்காட்டினார். அதாவது இறைவனின் வார்த்தை எதற்காக இவ்வுலகிற்கு வந்ததோ, அதை நிறைவேற்றாமல் இறைவனிடம் திரும்பாது இறைவார்த்தை சம்மட்டி போன்றது. சுடினமான மனங்களை அடித்து பதப்படுத்தும். இதன் காரணமாகவே அன்று பல்லாயிரம் மக்கள் இறைவார்த்தையைக் கேட்டு அதற்கு தங்களை விட்டுக்கொடுத்து தமக்குள்ளும் தம் அயலாளுடனும் ஒப்புரவை ஏற்படுத்தி பல விதமான உள நோயிலிருந்து குணம் பெற்றார்கள்.

## திருச்சபையின் போதகையில் ஒப்புரவின் முக்கியத்துவம்

திருச்சபைத் தாயானவள் அனைத்து இறை மக்களையும் பரிசுத்தராக வாழ அழைப்புவிடுக்கின்றாள். இப்பரிசுத்த வாழ்விற்கு மனமாற்றமும் ஒப்புரவும் அவசியம் என தனது படிப்பினைகளில் வலியுறுத்தி கூறுகின்றாள். மனித பலவீனம் பாவத்தை நாடுகின்றது. நாம் கிறிஸ்துவின் மறை உடலாகிய திருச்சபையில் உறப்பினராக இருக்க வேண்டுமாயின் எமது பாவங்களுக்காக மனம் வருந்தி ஒறுத்தல் செய்வதுடன் திருச்சபையுடன் ஒப்புரவு மேற்கொள்ள வேண்டும். நாம் எமது முறிந்துபோன உறவுகளை புதுப்பித்துக் கொள்வதற்காகவே திருச்சபை தாயானவள் ஒப்புரவு அருட்சாதனத்தை தன்னகத்தே கொண்டுள்ளாள் (காண். இரண்டாம் வத்திக்கான் சங்க ஏடுகள் திருச்சபை பற்றிய மறைக்கொள்கைத் திரட்டு II).

பேசு பாவங்களை மன்னித்தார், பாவிக்களையும் அரவணைத்தார். இவ் வதிகாரத்தை அப்போஸ்தலர்களுக்கும் அவர்கள் வழிவரும் திருச்சபைக்கும் கொடுத்துள்ளார். திருச்சபை பாவங்களை மன்னிக்கும் அதிகாரத்தையும், பாவி களை தன்னுடன் ஒப்புரவாக்கும் வல்லமையையும் கொண்டுள்ளது. இதன் விளைவாக இறை விசுவாசிகளை வருடத்தில் ஒரு தடவையாவது ஒப்புரவு அருட்சாதனத்தை நிறைவேற்றி பாவமன்னிப்பை பெறவும், முறிந்துபோன உறவு களை ஒப்புரவு செய்து கொள்ளவும் அழைத்து நிற்கின்றது.

## முடிவுரை

விண்வெளிக்குச் சென்ற விஞ்ஞானி ஒருவன் பூமிக்கு பல்லாயிரம் கோடி மைல்களுக்கு அப்பால் சென்று பூமியின் அழகைக் கண்டு வியந்தான். பூமியின்

வெளி அழகும், உள் அழகும் ஒன்றுக்கொன்று முரணானவை. பூமி பலகோடி மனிதர்களை தாங்குகின்றது. அம்மனிதர்களின் மனங்களிலே பிளவுகள், பகைமைகள், வெறுப்புகள், அங்கலாய்ப்புகள், ஏக்கங்கள், கவலைகள் இவைகளை வாழ்வாக்கிய மனிதர்களால் பூமி பொலிவிழந்து தோற்றமளிக்கின்றது. தனி மனிதர்களுக்கும், குடும்பங்களுக்கும், சமூகங்களுக்கும், நாடுகளுக்கும் இடையிலான சச்சரவுகள் இறைவனின் இனிய படைப்பாகிய உலகின் இருப்பை கேள்விக்குரியதாக மாற்றிக்கொண்டிருக்கின்றது. இந்த நிலையில்தான் இறைவார்த்தை மனிதர்களை ஒப்புரவிற்கு அழைத்து நிற்கின்றது. திருச்சபையும் நீதிக்காக, உண்மைக்காக குரல் கொடுத்து மக்கள் அனைவரையும் இறைவார்த்தையில் ஒப்புரவாக அழைப்பு விடுக்கின்றது. மனிதன் ஒப்புரவை தனது வாழ்வாக மாற்றினால் அமெரிக்காவில் நடந்த அழிவுகள், அப்காணிஸ்தானில் நடைபெற்றுக்கொண்டிருக்கும் கொடுமைகள், ஏன் எமது நாட்டில் மலிந்து விட்ட அநியாய உயிர் அழிவுகள் போன்றவற்றை முடிவுக்கு கொண்டுவந்து அர்த்தமுள்ள வாழ்வை கட்டியெழுப்பலாம். இதவே இன்றைய தேவையுமாகும்.

## உசாத்துணை நூல்கள்:

1. VARKEY. C.P., *SJ Be Human Be Holy.*, St Pauls, Bandra, Mumbai, 1997.
2. Catechism of the Catholic Church.
3. திருவிவிலியம்
4. இரண்டாம் வத்திக்கான் சங்க ஏடுகள்

- அருட்சகோ. அ. அ. ஸ்ரீபன் -

## புனித பெர்ய கிரகொரியார்

St. Gregory the Great

(கி.பி. 540 - 604)

இவர் திருத்தந்தையும் திருச்சபையின் மறைநூல் வல்லுனருமாவார். இவர் கி.பி.540 ஆம் ஆண்டு உரோமை நகரில் ஜீர்டீயன்னைஸ் (Gordianus), சில்வியா (Silvia) ஆகியோருக்கு மகனாக பிறந்தார்.

சிறுவயதிலிருந்தே இவர் கல்வியில் சிறந்து விளங்கினார். இவரது கல்வியறிவைக் கண்ட பேரரசர் ஜஸ்டீனியன் இவரை உரோமை நகரின் பிரதம நீதிபதியாக நியமித்தார். ஐந்து வருட இப்பணியின் பின், அனைத்தையும் துறந்து ஒரு துறவியானார். சிசிலி நாட்டில் ஆறு துறவற மடங்களை நிறுவினார். உரோமை நகரிலிருந்த தமது வீட்டையும் புனித அன்றாவின் (St. Andrew) பெயரில் ஏழாவது மடமாக ஏற்படுத்தினார்.

கி.பி. 578 ஆம் ஆண்டு இவர் உரோமை திருத்தொண்டனாக நியமிக்கப்பட்டார். 579ஆம் ஆண்டு திருத்தந்தை பிலேஜியஸ் II (Pelagius II) தனது தாதவராக இவரை கொன்ஸ்தாந்தினோபிலுக்கு அனுப்பினார். 590 ஆம் ஆண்டு திருத்தந்தை இறந்தபோது, புரட்டாதி 3ஆம் திகதி அதே ஆண்டில் இவரை திருத்தந்தையாக குருக்களும், மக்களும் தெரிவு செய்தார்கள். 14 ஆண்டுகள் திருத்தந்தையாக திருச்சபைக்கு அளப்பெரிய பணியாற்றினார். வறிய மக்களுக்கு பெரும் தொண்டு புரிந்தார். அயல் நாடுகளை எதிரிகள் தாக்கியபோது அங்கிருந்து அகதிகளாக வந்தவர்களுக்கு உணவளித்து வாழ வைத்தார். இவர் கத்தோலிக்க திருச்சபையின் வழிபாட்டு முறையில் பல மாற்றங்களை கொண்டுவந்தார். திருவழிபாட்டு இசைக்கு புதுப்பொலிவினைக் கொடுத்தார். அதன் வெளிப்பாடாக 'கிரகொரியன் சான்ட்' (Gregorian Chant) திகழ்கின்றது. துறவறத்தார் விரத்தரர்களாக வாழ வேண்டும் என வற்புறுத்தி கூறிவந்தார். பணம் கொடுத்த பதவிகளை பெற்றவர்களொன்றும் தீய செயலை கண்டித்தார். தப்பறையான கொள்கைகளை ஒழித்துக்கூட்ட அரும்பாடுபட்டார். உதாரணமாக, கிறிஸ்துவில் ஓர் இயல்பு மாத்திரம் எனக் கூறுதல்

(Monophysitic heresy) இயேசு என்ற மனிதனுக்கே மரியாள் தாய். எனவே அவள் கடவுளின் தாய் அல்ல எனக் கூறதல் (Nestorian heresy) போன்ற தப்பறைகளுக்கு எதிராக குரல் கொடுத்தார். இவரது இறையியல் 'விசுவாச சத்தியத்திலேயே' ஆறும் கண்டிருந்தது. இவரது இறையியல் படிப் பிணைகளை புனித கன்ரம்பரி அகஸ்டீன் (St. Augustine of Cantarbury) தனது அக்கங்கள் மூலம் நிறைவு செய்தார். திருச்சபையில் திருத்தந்தை கொண்டிருக்கவேண்டிய 'திரு நிலையை' நிலைநிறுத்தினார். திருவழிபாடு, திருப்பலி, திருப்புகழ்மாலை போன்றவைகளில் மறுமலர்ச்சி ஏற்பட பல நூல்களை எழுதினார். இவர் கி.பி. 604 ஆம் ஆண்டு பங்குனி 12ம் திகதி இறைபதம் ஏகினார்.

இவரது நூல்கள் சில . . .

1. மேய்ப்புப்பணி பராமரிப்பு (Regula Pastoralis)  
இதில் ஆயரின் தகமைகளும், கடமைகளும் தெளிவாக விபரிக்கப்பட்டுள்ளன. மறை போதனையையும் ஒழுக்கத்தையும் நிலைநாட்டுதல் ஆயரின் முக்கிய பணி எனக் கூறப்படுகிறது. இதனை அரசர் அல்பிரட் (Alfred) ஆங்கிலத்தில் மொழிபெயர்ப்பு செய்தார் (Pastoral Care).
2. கிரகொரியரின் நான்கு உரையாடல்கள் (Dialogues)  
இது இவருக்கும் இவரது சீடர்களுக்கும் இடையே இடம்பெற்ற உரையாடல்களின் தொகுப்பு.
3. யோபுவின் புத்தகத்தின் ஒழுக்கங்கள் (Morals on the Book of Job)  
இது மூன்று பகுதிகளை கொண்டது. மத்திய காலப்பகுதியில் இது பாடப் புத்தகமாக பயன்படுத்தப்பட்டது.
4. மறை உரை புத்தகம் (The Homilies)  
இவர் எழுதிய மறை உரைகளின் உள்ளடக்கமாக இது உள்ளது.
5. விளக்க உரைகள் (Commentaries)  
முதலாவது அரசர் நூல், திருப்பாடல்களின் வேண்டுகூறு பகுதி, சலமோன் அரசனின் பாடல்கள் என்பவற்றின் விளக்கங்களை இவை உள்ளடக்கியுள்ளன.

- அருட்சகோ. அ. பீ. திருமகன் -

# SYNOPSIS

## *The Origin of the Bible*

Ever growing thirst for the word of God is a sure sign of God's infinite love towards us. The word "Bible" is derived from the Greek "Biblos" which originally denoted the writing papyrus and later the Book par excellence. We would be highly mistaken, if we are to look into the Bible scientific truths or any exact historical facts. Our aim of probing into it, must be in search of salvific truths.

The books of the Bible got formed and shaped as a result of divine revelation and inspiration. The three biblical languages are Hebrew, Aramaic and Greek. God is the Principal author and the selected human persons are instruments of God's communication. The Bible is the end product of the mutual collaboration of God and the human authors. Basically it contains the story of God's immense love for the humanity.

- Fr. S. J. Q. Jeyaranjan -



## *Easy way to read & understand the Bible*

The word of God is the source of Christian life. It strengthens us and leads us to eternal life. The word became flesh. He took the initiative to save us. But we seldom take the initiative to read and reflect the word of God. We have to find ways and means to read the word of God in our personal life. The readings of the daily mass are of great help for us to keep ourselves in touch with the word of God.

When we read the Bible in order, we come to know all faceds of our salvation history. We must learn to pray through the Bible especially through the psalms and evaluate our day today experiences in the light of the word of God.

Above all we have to live the word of God. The word of God must become our life.

- *Bro. Mahan Aloysius* -



## *The Incarnation of Jesus Christ*

"The WORD was made flesh." (John 1:14) The WORD of God is more powerful than any atomic bomb. The WORD is beyond space and time. It is pregnant with power and meaning. Earlier theologians focused their attention more on the divine aspect of Jesus. Such attempts eventually made the humanity of Christ less prominent. The modern theologians have begun to turn their attention on the humanity of Jesus.

### **JESUS WAS A TRUE MAN**

Jesus became a man like unto us. He belonged to an ordinary family and he was called the son of the carpenter. (Luke 4:22) He was tempted in every way. (Lk. 4:1-2) He was compassionate. (Lk. 7:13) He loved the poor. (Lk.21:3) He was thirsty and hungry. (John 21:12) He was angry. (Jn.2:13-16) He disliked hypocrisy. (Lk 11:37-44) He was afraid of suffering. (Lk.22:42) Jesus was a true historical person.

### **THE CHALLENGES OF THE MODERN WORLD**

The modern world is faced with many challenges due to war and violence. There is a cry for freedom in many parts of the world. Globalization is gripping many countries. The world is filled with modern technologies. But man is a slave to materialism. Immorality and corruption is enslaving man. Bribery, prostitution, abortion etc. have become so common everywhere.

## JESUS HAS SHOWN US THE TRUE HUMANITY

Jesus was very human in His words and actions. His love for the poor, sinners, and above all His sympathy for the oppressed were deep and genuine. He raised His voice for justice and condemned the oppression. He had great concern for the outcaste. He healed the sick and comforted the afflicted. He was more human than any other human being on earth.

- Sr. Navies Ladislaus, H.F.C -



## *Jesus the healer*

During the time of Jesus the people have heard about his powerful miracles and healing. In the region of Galilee and in the city of Capernaum he had healed the blind, the cripple and the deaf. Hence people began to gather around Jesus carrying the sick and the handicapped. (Mark 6:54-56) People had experienced the compassion and love of Jesus. He comforted the afflicted and welcomed even the untouchable. (Mathew 14:14) He healed all kinds of sicknesses even for those who had suffered for many years. (Luke 13:12) He chased out the devils in order to heal the sick. In all His mission of healing he has shown His desire to liberate man from the bond of slavery.

The miracles of Jesus increased the faith of the people. He had asked the people to believe in Him because of his deeds of not for His words. (John 14:11) He entrusted the mission of healing and announcing the good news to His disciples. (Lk. 9:1) He sent seventy two of his disciples to various regions to heal the sick and to announce the good news.

Jesus was always united to His Father. He claimed that he was sent by the Father and that he fulfilled His plan faithfully. (Jn. 8:28-29) Jesus was filled by the power of the Holy Spirit. He promised to send the Holy Spirit to His disciples. It is by the power of the Holy Spirit that the disciples were able to bear witness to Jesus Christ.

- Fr. Michael Savundaranayagam -

## *Reconciliation in the Word of God*

The tremendous success of the powerful proclamation of the Word of God by Rev. Fr. Augustin Mundakatt of Divine Centre Kerala was clearly evident in the mass conversion and reconciliation of the Catholics of Jaffna, a month ago (Sept.2001) on St. Patrick's grounds. It's soul stressing impact will be ever fresh in our minds. It was a sure indication that reconciliation with God and man is of paramount importance in Christian life.

Man ceaselessly builds up bridges of relationships. Unfortunately, they are broken often and man encounters frustration and misery both within himself and with others. To rebuild these broken relationships and make life meaningful and happy, reconciliation with God and neighbour is indispensable.

Disobedience to God's Word brought sin and it's dreadful consequences into the world. Therefore, the Word became man and rectified the broken relationships by atoning for man's sin by his passion and death. Human nature is fickle and fragile. Hence Christ has given His authority to the Church to continue the ministry of reconciliation. The Church centralizes on the Word of God for effective reconciliation and invites the faithful to the Sacrament of Penance or reconciliation.

*- Bro. Anton Stephen -*

இறைவனின் வார்த்தை மனுவரு எடுத்தது.  
உடைந்துபோன இறை-மனித உறவு மீண்டும்  
மலர்ந்தது. இப்பணியை தொடர்ந்தாற்றும்  
வல்லமையையும் பொறுப்பையும்  
திருச்சபை பெற்றுக்கொண்டது.  
திருச்சபையின் இப்பணிக்கு  
அதே இறைவார்த்தை உரமூட்டுகின்றது.



## நன்றி கூறி வரவேற்கின்றோம்

கடந்த காலங்களில் 'இறையியல் கோலங்கள்' வளர்ச்சி அடைவதற்கும் அவை வாசகர்களின் கைகளிலே சென்ற டைவதற்கும் முழுமூச்சுடன் முன்னின்று உழைத்த உறுப் பினர்களான அருட்சகோதரர்கள் செ. அன்ரன், தே. ரவிராஜ், ஜே. இளம்பரிதி ஆகியோருக்கும் ஆக்கங்களை வழங்கிய வர்கள், நிதியுதவி புரிந்தோர், ஆலோசனைகள், விமர்சனங் களைப் பகிர்த்து கொண்டவர்களுக்கும் எமது மனமார்ந்த நன்றியைத் தெரிவிக்கின்றோம். அத்தோடு இப்பணியை (நிர்வாக) தொடர்ந்து ஆற்ற ஆர்வத்தோடு தம்மை நிர் வாகக் குழுவில் இணைத்துக் கொண்டவர்களாகிய அருட் சகோதரர்கள் அ. அன்ரன் ஸ்ரீபன், பா. ஜோ. அன்ரனி பிறாயன், சூ. டக்ளஸ் மில்ரன் லோகு ஆகியோரையும் அன்புடன் வரவேற்கின்றோம்.



**அன்புள்ள வாசக நேயர்களே!**

உங்கள் அனைவருக்கும் எமது

இதயம் நிறைந்த செபம் கலந்த

கிறிஸ்மஸ், புத்தாண்டு

வாழ்த்துக்களை தெரிவிக்கின்றோம்.

**அடுத்த வர இருப்பது**



**கிறிஸ்து உயிர்ப்பு  
சிறப்பிதழ்**

## குறுக்கெழுத்துப் போட்டி இல. 6

1					2
	3				
	4		5		
6		7			
			8		
9					

அனுப்புவரின் பெயர் : .....

விலாசம் : .....

.....

.....

- விடைகள் செப். 2001 இதழில் உள்ளன.
- விடை எத்தனை எழுத்துக்களால் ஆனது என்பதை அடைப்புக் குறிக்குள் உள்ள எண் குறிக்கும்.
- மேலுள்ள கூப்பனை மட்டுமே பயன்படுத்த வேண்டும்.
- விடைகள் வந்து சேர வேண்டிய இறுதிநாள் ஜனவரி 30, 2002.

முகவரி : குறுக்கெழுத்துப் போட்டி — இல. 6  
இறையியல் கோலங்கள்  
தியான இல்லம், பண்டத்தரிப்பு.

## இடமிருந்து வலம்

1. மரியன்னை விண்ணக வாழ்வுக்கு **இது** (5)
3. புனித பொனவெஞ்சர் பிறந்த கிராமம் (5) (குழம்பியுள்ளது)
4. இயேசுவைப் பெற்றெடுத்த பின்னரும் மரியாள் **இவ்வாறு** அழைக்கப்படுகிறாள். (4) (குழம்பியுள்ளது)
7. **கிப்படியான** துறவிகள் சபை புனித. அசிசியாரால் நிறுவப்பட்டது (4) (வலமிருந்து இடமாயுள்ளது)
8. விவிலிய பொதுமொழிபெயர்ப்பில் இயேசுவின் தாயின் பெயர் இவ்வாறு உள்ளது. (3)
9. துறவு வாழ்வை ஆரம்பித்தவர்களில் ஒருவர் (6)

## மேலிருந்து கீழ்

1. திருச்சபையின் **இதில்** கன்னி மரியாளுக்கு ஒரு சிறப்பு இடமிருப்பதைக் காண்கிறோம். (4)
2. கன்னிமரியாள் பற்றி குறிப்பிடும் முக்கியமான தந்தையர்களில் ஒருவர் (6)
4. துறவு வாழ்வின் மூன்று புண்ணியங்களில் ஒன்று (3)
5. உனக்கும் பெண்ணுக்கும் அவள் வித்துக்கும் **இதை** உண்டாக்குவோம். (2) (தலைகீழாயுள்ளது)
6. மரியன்னை இதிலும் இன்றும் என்றும் கன்னிகையே (3) (தலைகீழாயுள்ளது)
7. இவ்விதழின் இறையியலாளர் விண்ணகத்தில் பிறந்த மாதம் (2) (தலைகீழாயுள்ளது)

## குறுக்கெழுத்துப் போட்டி - இல. 5 முடிவுகள்

### சரியான விடைகள்

#### கிடமிருந்துவலம்

1. குருத்துவம்
5. பக்தன்
8. கடன்
9. கல்வி
10. ஆணி

#### மேலிருந்து கீழ்

1. கடவுளுக்கு
2. இரத்தம்
3. துன்பங்கள்
4. ஆடம்பரம்
6. பணி
7. மிலான்

### பரிசு பெறும் அதிர்ஷ்டசாலிகள்

1ஆம் பரிசு - ரூபா 250/=  
க. மேரி அருள்மதி  
மல்வம்

2ஆம் பரிசு - ரூபா 150/=  
பா. யோவானி எம்ஷான்  
கிளவாலை

3ஆம் பரிசு - ரூபா 100/=  
என். அஜந்தா  
அச்சவேலி

### பாராட்டுப் பெறுவோர்

ஜெ. நிரோஸ், இளவாலை; ஞா. சொபியா, யாழ்ப்பாணம்; எ. லூமின் கொன் சாகா; பி. டொலிஜின், சக்கோட்டை; யே. மரியா, எம். நிலோஜனா; எஸ். ஜே. அருள்தாசன், எஸ். மரியகொன்சி, பருத்தித்துறை; எம். ரொன்சியா, அச்சவேலி; யோ. ஜெயசூபி, துன்னாலை; ம. வியாகுலராணி, செட்டிகுளம்.

குறுக்கெழுத்துப் போட்டியில் பங்குகொள்வோர் இறுதிவரை  
காத்திருக்காமல் நேரத்தோடு பங்குபற்றி ஏமாற்றத்தை  
தவிர்ந்துக்கொள்ளுங்கள்.



# இறையியல் கோலங்கள்

தமிழ் இறையியல் காலாண்டு இதழ்

ஆண்டு சந்தா (அஞ்சல் செலவு உட்பட) ரூபா 80/=

தனிப் பிரதி 25/=

தொடர்புகொள்க :-

“இறையியல் கோலங்கள்”

புனித சவோரியார் குருத்துவக் கல்லூரி

கொழும்புத்துறை

யாழ்ப்பாணம்.

தொலைபேசி 021-2482

## IRAI IYAL KOLANGAL

*A Tamil Theological Quarterly*

*Annual subscription (Including Postage within Sri Lanka) Rs. 80/=*  
*Single Copy 25/=*

*Subscription and Correspondence to :*

*Irai Iyal Kolangal*

*St. Francis Xavier's Seminary,*

*Columbuthurai,*

*Jaffna,*

*Sri Lanka.*

*Tel.No. 021-2482*